

کینه مه کوی خپل نیتونه سم کړی



لیکوال: شیخ الاسلام مفتي محمد تقی عثمانی
ژباړن: سعدالله فطرت

کینہ مه کوئ؛ خپل نبتونه سم کری

لیکوال: شیخ الاسلام مفتی محمد تقی عثمانی

زبان: سعدالله فطرت



خانگړنې:

کينه مه کوي، خپل نېتونه سم کړئ

شيخ الاسلام مفتي محمد تقى عثمانى

سعد الله فطرت / ۰۷۷۴۵۹۲۴۲۱

عبدالهادى اثر

مومند خپرنډويه ټولنه - جلال آباد

momand.books@gmail.com

۱۳۹۳ ل / ۲۰۱۴ م

۱۰۰۰

لومړى

مومند خپرنډويې ټولنې تخنيکي خانگه

د کتاب نوم:

ليکوال:

ژباړن:

ډيزاين/کمپوز چارې:

خپرنډوي:

برېښنالیک:

چاپ کال:

چاپ شمېر:

چاپوار:

چاپځای:

د بيا چاپ حقونه له خپرنډويې ټولنې سره خوندي دي

د ټولاسه کولو پټي:

عبدالمجيد مومند کتاب پلورنځى، مخابراتو څلور لارې - جلال آباد. اړيکې:

۰۷۷۲۲۲۱۲۱ / ۰۷۰۰۶۲۲۱۲۱

خوسته غرغښت کتاب پلورنځى او سباوون کتاب پلورنځى

گردېسز: علمي کتاب پلورنځى، حميد گردېسزى مارکيسټه

پکتيکا (شرنه): مجاهد کتاب پلورنځى / کابل: اصلاح و افکار کتاب پلورنځى،

خبر کتاب پلورنځى او مستقبل کتاب پلورنځى / هلمند: سيد جمال الدين کتاب

پلورنځى / پکتيا: روحاني بابا کتاب پلورنځى / کندهار: هېواد کتاب پلورنځى

Library

@Greater_Afghan_Library93

@Greater Afahan Library Group

سورة الاحقاف

ډالۍ

خپل مشر ورور، شېر الله شهيد ته، چې په
وروكوالي كې يې زده كړې ته هڅولم او
همدا بډه يې ويل، ځان ورسوه، چې زموږ
سترگې به درسره هسكې وي، ما د هغه په
خبره ځان ورساوه، خوده ونه ليدم او دا
ارمان يې له ځان سره گور ته يووړ.

وروره!
د بېلتانه درد دې هماغسې موږ ژپروي،
درجې دې لوړې شه

سعد الله فطرت

@Greater_Afghan_Library93

@Greater_Afghan_Library_Group

ليکلو

سريڪ	ص
ڪينہ يوه باطني ناروغي ده	۱
د ڪينہ اور مر بليڙي:	۲
له ڪينہ ڇخه ڄان ساتل فرض دي:	۲
ڪينہ يانہ ڇه؟	۳
د ڪينہ دري درجہ:	۴
ترٿولو لومري ڪينہ ڪوونڪي:	۵
د ڪينہ ڪولو پايله:	۶
د ڪينہ دوه لامله دي:	۶
ڪينہ په دونيا او اخرت ڪي بربادوونڪي ده:	۷
ڪينہ گرهه د ڪينہ په اور ڪي سوڄي:	۷
د ڪينہ درملنه:	۷
دري نري:	۸
ڇوڪ په رڻتيا د سڪون احساس ڪوي؟	۹
روزي يو نعمت او خورل يي بل نعمت:	۱۰
د الله جل جلاله د حڪمت پر ٻڪري:	۱۱
د اردو يو متل:	۱۲
تاسود دغه شيانو غوڻتته مه ولي ڪوي؟	۱۲
د خپلو نعمتونو په لور وگوري:	۱۳

- ۱۳ تل له خانه تیتو خلکو ته گوری:
- ۱۴ حضرت عبد الله بن مبارک او سکون:
- ۱۴ غوښتنې پای ته نه رسېږي:
- ۱۵ دا د الله جل جلاله وېش دی:
- ۱۶ د کینې دویمه درملنه:
- ۱۷ د یوه بزرگ کیسه:
- ۱۷ د امام ابوحنیفه له غیبت څخه ځان ژغورنه:
- ۱۸ د امام ابوحنیفه یوه بله کیسه:
- ۱۹ رښتیني مفلس څوک دی؟
- ۲۰ د جنت زېږی:
- ۲۲ د هغه گټه زما زیان:
- ۲۲ د کینې درېیمه درملنه:
- ۲۲ د کینې دوه ډولونه:
- ۲۴ سملاسي توبه وکړئ:
- ۲۴ د هغه په حق کې دوعا وکړئ:
- ۲۵ د حق له منځه تللو سپیناوی:
- ۲۷ د شېخ او پالونکي اړتیا:
- ۲۹ خپل نیتونه سم کړئ:
- ۳۱ ناسم پوهېدل:
- ۳۴ په قرآن شریف کې د اخلاصمندو او غیر اخلاصمندو یو مثال:
- ۴۱ شرعي هجرت او هېواد پرېښودنه:
- ۴۱ د اخلاص اړتیا:
- ۴۴ د ځان ښودنې غندنه:
- ۴۶ د ریا کوونکو جزا د غم کوهی:
- ۴۷ ښه نیت:

غواړمه چې ټوله د دنیا مینه مینه مینه شي

د اسلامي نړۍ ستر عالم، مفکر او څېړونکی مفتي محمد تقی عثمانی صیب کتابونه ډېر لولم، په رښتیا سره چې دی یو ستر علمي او معنوي کدر دی او کتابونه یې ډېر څه له ځان سره لري. دغه دواړه کتابونه چې ما ژباړلي یو یې (کینه) او دویم یې (خپل نیتونه سم کری) هغه موضوعات دي چې موږ په ورځني ژوند کې ډېر ورسره مخیږو. ما نا کینه زموږ د ټولو په زړونو کې پرته هغه ناروغي ده چې د درملنې په چل یې تراوسه نه پوی نه شو. که په نیکو کارونو کې یو له بل سره کینه وکړو یا ووايو چې کاش دغه نیک او ښه کار ما هم کړی وی بده نه ده دا ښه کینه ده خو که داسې کینه وکړو چې ووايو زما گاونډي، خپلوان، ملگری، ورور یا بل کوم نږدې د کورنۍ غړی ولی دومره د دنیا دار شو، ولې یې مو تر

واخیسته، کور یې ولې جوړ که دا یې ولې وکړل او داسې نورې خبرې دا هر څه هغه کینه ده چې موږ ورسره زور یېږو او هم په گناه کې راځو. راجی مخکې له دې چې د نورو مال دونیا او موټرې بنگلې وگورو زړه پرې وخورو یا یې کینه وکړو ولې دا نه وایو چې که هغه یې په دونیا او دولت خوشاله کړی زه یې په سخت، تعلیم او معنویت خوشاله کړی یم زه هم باید د الله ج شکر ادا کړم. که چېرې موږ همداسې کینې کوو او همداسې مو نیتونه یو بل ته بد وي په خپلو کې سره ونه زغموو نو ورځ به مویوه له بلې بدیږي او د بڼې ورځې خاوندان به نه شو.

حدیث شریف دی چې انما الاعمال بالنیات مانا ټول عملونه په نیتونو پورې تړلي دي او هر چاته به هغه څه ور رسېږي څه چې یې په زړه کې وي او څه یې چې په نیت کې وي. الله ج هر سړی په خپل نیت ساتي او نیتونه دي چې ښه او بد یې موږ ته رارسېږي. دا زما خبرې وې تر دې زیاتې خبرې نه لرم نورې به د مفتي عثمانی صیب په کتاب کې ولولئ.

یو یادونه اړینه بولم هغه دا چې د کتاب چاپ دا ځل هم مومند خپرندویې ټولنې په غاړه واخیست زه دوی ته د اوږده عمر غوښتونکی یم پښتو ژبې ته د مومند خپرندویې ټولنې کړي خدمتونه له هیچا پټ نه دي، گران ورور فضل مولا او نجیب مومند د ارواښاد نصیر مومند ورور چې اوس د خپرندویې ټولنې مسوولیت په غاړه لري دواړه دې الله ج دغه ستر خدمت ته ژوندي گړندي لري.

د رحمن الله بهیر هنرمندو گوتو ته خو الفاظ نشته خو سلامي ورته ضرور کوم ځکه چې زما ټولو کتابونو پښتۍ د دې کتاب په شمول او د نورو زرگونو کتابونو خوږې او دل افروزه پښتۍ د همدې بهیر په

هنرمندو او نازکو گوتو جوړې شوي دي الله ج دې د بهير د فن او هنر
بهير همداسې بڼه لري دی سره له دې چې د ننگرهار پوهنتون عامه
ادارې په پوهنځي کې زده کړيال دی زموږ سل او زر فرمايشه هم په
سترگو مني دده مينه او حوصله د مننې او ستاينې وړ ده.

بس همدومره

ستاسو سعد الله فطرت

جلال اباد ښار، روښان مېنه خپل کور

د ليندۍ ۹ مه ۱۳۹۳ لمريز

کینه یوه باطني ناروغي ده

څرنګه چې الله جل جلاله زموږ په ظاهري کړنو کې ځيني شيان فرض او واجب کړي دي او ځيني شيان يې گناه ګرځولي دي په همدې توګه زموږ په باطني کړنو کې ډېرې کړنې فرض دي او ډېرې گناه لري او حتی حرام دي ځان ترې بايد داسې وساتو لکه څومره چې له سترو گناهونو څخه ځان ډډه کوو.

عن ابو هريره رضى الله عنه ان النبى صلى الله عليه وسلم قال اياكم والحسد، فان الحسد ياكل الحسنات كما تاكل النار الحطب او قال العشب

(ابو داود، کتاب الادب، باب فى الحسد، حديث نمبر ۴۹۰۳)

نن چې زه د کومې خطرناکې ناروغۍ په اړه خبرې کوم هغې ته کینه وايي او ما چې پورته کوم حديث ووايه رسول الله صلى الله عليه وسلم هم د دغې ناروغۍ په اړه ويلى دي

د پورتنی حديث ژباړه داسې ده چې:

حضرت ابو هريره رضى الله عنه څخه روايت دی چې رسول الله صلى الله عليه وسلم وفرمايل له کينې څخه ځانونه وژغورئ ځکه کينه نيکي داسې خوري لکه اور چې لرګي يا وچ واښه خوري. د راوي په دې کې شک دی چې رسول الله صلى الله عليه وسلم لرګى ښودلى و که وچ واښه يې ښودلي ول. مانا څرنګه چې اور وچ لرګي يا وچو وښو ته ورنږدې کړې

سملاسي سوزي له منځه يې وړي همدارنگه که په کوم سړي کې د کينې ناروغي وي نو ټولې نيکۍ يې ورځنې خوري

د کينې اور هر بليزې:

يو خو هغه اور دی چې ډېر ستروي او په دقيقو کې هر څه له منځه وړي يو هغه اور وي چې نری نری بليزې که دغه ډول اور په چا پورې شو نو په يو ځل يې نه سوزوي بلکې په کراره کراره به بليزې او لږ لږ به يې خوري تر هغې چې له ټولو لرگيو څخه سکاره جوړ شي. همدارنگه کينه يوه ناروغي او يو داسې اور دی چې په کراره کراره بليزې د انسان بښکني له منځه وړي او انسان خبرېزي هم نه چې زما نيکيانې له منځه ځي ځکه رسول الله صلی الله عليه وسلم له کينې څخه د ځان ژغورلو ډېر تاکيد کړی دی.

له کينې څخه ځان ساتل فرض دي:

خو که موږ چېرې خپلې ټولنې او چاپېريال ته فکر وکړو و به گورو چې دا د کينې ناروغي د ټولنې په داخل کې پټه ده او ډېر لږ د خداي جل جلاله بنده گان به داسې وي چې له دغې ناروغۍ څخه خوندي او پاک وي. له کينې ځان ساتل فرض دي خو يوه خبره داده چې زموږ تر اوسه دې ته فکر هم نه دی چې موږ په دغه ناروغۍ اخته يوو، يانې له دې څخه د ځان ساتلو لپاره چمتو والی ډېر اړين دی.

لومړی بايد ځان پر دې پوه کړو چې کينه په حقيقت کې څه شی دی؟ او کوم ډولونه لري؟ لاملونه يې څه دي؟ درملنه يې څه ده؟ په دغو څلورو

خبرو به ربا اچوو الله جل جلاله دې زموږ دغه خبرې د دغې ناوړه ناروغۍ د له منځه وړلو لامل وگرځوي

کینه يانې څه؟

کینه دې ته وايي چې د خپل مسلمان ورور په مال، دولت، شهرت، نعمت، شخصیت او هر څه د بل مسلمان خوا بدېږي او په خپل ورور يې دغه هر څه نه لورېږي يوازې ځانته يې خوښوي دغه نعمتونه که مادي وي او يا په دين پورې تړلې وي خو چې دويم سرې يې وگوري په زړه کې يې اور بل شي او نیت يې بد شي چې دغه سرې ولې له دې نعمته برخمن دي، زړه کې يې دا خبره راگرځي چې که له ده څخه دا نعمتونه واخيستل شي ښه به وي، همدې ته کینه وايي.

د مثال په توگه الله جل جلاله چاته مال دولت ورکړ، يا يې په سته روغ پيدا کړی، يا يې څوک له شهرت څخه برخمن کړی، يا يې چاته عزت ورکړ، يا يې علم ورکړی، اوس نو يو بل سرې دی هغه چې دا نور خلک گوري زړه کې يې دا راگرځي چې دا نعمتونه ولې دغو خلکو ته ورکړل شوي دي؟ له ده څخه که دا نعمت واخيستل شي نو ډېره به ښه وي که لومړي سرې په کومه ستونزه کې ښکېليږي يا کومه خبره ورته پيدا کېږي نو کینه کوونکی پرې سخت خوشالېږي او که چېرته دغه پاک زړی او د سپېڅلي نیت څښتن پرمختگ وکړي نو کینه گر پرې ډېر زورېږي چې دا ولې دومره مخکې ولاړ همدې ته کینه وايي.

اوس که د کينې حقيقت ته په کتو سره فکر وکړو نو پوه به شو چې کینه کوونکی په رښتيا سره د الله جل جلاله په تقدير نيوکه کوي چې الله جل جلاله دغه نعمت دې سرې ته ولې ورکړی دی؟ ماته يې ولې نه دی راکړی؟ دا خود الله جل جلاله پر پرېکړه نيوکه کوي، په هغه ذات ټيوکه

کوي چې په هر څه قادر دی او ورسره ورسره دا غوښتنه هم کوي چې که له دې سړي څخه په هره لاره چې وي دا نعمت واخيستل شي رښه راتلل (مانا کوم شی چې بل چاته ورکړل شوی دی ماته دې هم راکړل شي) روا دي:

دلته په دې خبره ځان پوهول په کار دي ځيني وخت داسې هم کېږي چې نور خلک له يو نعمت څخه برخمن کېږي نو د يو بل سړي په زړه کې هم دا هيله راپيدا کېږي چې که زه هم له دغه نعمت څخه برخمن شم نو ښه به وي دې ته کينه نه وايي. بلکې دې ته (رښه) وايي په عربي کې ورته (غبطه) وايي او ځيني وخت خلک دا توري په کينه بدلوي خو دې ته کينه نه وايي.

د مثال په توگه د يو چا د بنايسته کور په ليدلو سره دې په زړه کې دا راوگرځي چې زما هم داسې کور وای يا لکه څرنگه چې هغه پلانگي دنده لري که زما هم د هغه په څېر دنده وای، يا د يو عالم انسان په ليدو دې زړه کې دا راوگرځي چې څرنگه علم الله جل جلاله هغه ته ورکړی دی که ماته يې هم راکړي دا کينه نه ده بلکې رښه ده دا هيڅ گناه نه لري خو که چېرې مو په زړه کې دا راوگرځېدل چې دا نعمت له پلانگي څخه واخيستل شي نو ښه به وي دا کينه ده.

د کينې درې درجې:

د کينې درې درجې دي لومړۍ درجه يې دا ده چې په زړه کې مو دارا وگرځي کاشکې د هغه سړي په څېر نعمت ماته هم راکړل شي، او له هغه سره دې هم پاتې شي دا کومه بده او کينه کښه خبره نه ده خو که داسې ووايو چې له هغه څخه دې واخيستل شي او ماته دې راکړل شي دا نو د کينې لومړۍ درجه ده.

د کینې دویمه درجه دا ده چې له کوم نعمت څخه چې نور برخمن شوي دي له هغوی څخه دې واخیستل شي او ماته دې راکړل شي دلته په لومړي ګام کې دا غوښتنه درلودل چې له هغه بل څخه واخیستل شي او په دویم ګام کې دا غوښتنه چې ماته دې راکړل شي دا د کینې دویمه درجه ده.

د کینې درېیمه درجه دا ده چې په داسې وواياست له هغه سرې څخه دې نه یوازې دا چې دغه واړه نعمتونه واخیستل شي ورسره ورسره دې هغه ټول امتیازات او منصب هم واخیستل شي چې دی یې له امله دغه ځای ته رسېدلی دی دا هرڅه باید له ده څخه واخیستل شي یانې هدف مو ترې دا وي چې له هغه څخه دې واخیستل شي ماته که راکول کېږي یا نه پروا یې نه راځي. دا د کینې تر ټولو خرابه، ذلیلې او خبیثه درجه ده الله جل جلاله دې مور ټول له دې څخه وساتي.

تر ټولو لومړی کینه کوونکی:

تر ټولو لومړی کینه کوونکی ابلیس دی کله چې الله جل جلاله حضرت ادم علیه السلام پیدا کړ ویې وفرمایل چې زه به ده ته د ځمکې په سره خلافت ورکوم دی به د ځمکې په سر زما خلیفه وي او بیا یې حضرت ادم علیه السلام ته دغه مقام ورکړ پرېستو ته یې امر وکړ چې حضرت ادم علیه السلام ته سجده وکړي د دې امر په اورېدو سره ابلیس سم و سوځېده چې هغه ته دومره ستر مقام ورکړل شو ماته رانه کړل شو او اوس به لا سجده هم ورته کوم هماغه وه چې له سجده کولو څخه یې انکار وکړ، لنډه دا چې تر ټولو لومړی کینه کوونکی شیطان دی او تر ټولو لومړی غرور کوونکی هم شیطان دی.

د کینې کولو پایله:

د کینې پایله خامخا وي مانا له چا سره چې کینه کېږي که هغه ته کوم تکلیف رسېږي یا په کوم غم کې راگېږي نو کینه کوونکی د هغه په غم او تکلیف ډېر خوښېږي که هغه پرمختګ کوي یا له کوم نعمت څخه برخمن کېږي نو په دې سره کینه کوونکی خفه کېږي. د نورو په تکلیفونو خوښي کولو ته په عربي ژبه کې ((شما ت)) ویل کېږي دا هم د کینې یو ډول دی د قران کریم په ډېرو ځایونو کې د دې غندنه راغلې ده قران کریم فرمایي:

أَمْ يَحْسُدُونَ النَّاسَ عَلَى مَا آتَاهُمُ اللَّهُ مِنْ فَضْلِهِ
[النساء/۵۴]

د کینې دوه لامله دي:

د کینې د ناروغۍ لامل به څه شی وي؟ دا ناروغي ولې راپیدا کېږي؟ د دې دوه لامله وي:

یو لامل یې له مادياتو، منصب او دولت سره مینه ده ځکه خو انسان تل همدا غواړي چې زما مرتبه دې لوړه وي زه دې په لوړ موقف کې اوسم اوس که کوم بل سړی ترې مخکې کېږي نو دی د هغه د راغورځولو فکر کوي

د دې ناروغۍ دویم لامل بغض او کینه ده د مثال په توګه د چا په زړه کې بغض او کینه راپیدا کېږي او په پایله کې د بل په خوښۍ خفه کېږي په خفګان یې خوشالېږي کله چې د چا په زړه کې دا دوه خبرې وي نو خامخا کینه منخته راځي.

کینه په دنیا او آخرت کې بربادوونکې ده:

کینه یوه داسې ناروغي ده چې انسان په آخرت کې هم له تباهی سره مخ کوي او په دنیا کې هم د انسان لپاره وژونکې ده. د دې له امله دنیا او آخرت دواړه خرابیږي. نو که چېرې کوم سړی له بل سره کینه کوي نو تل به په ستونزو کې راگېروي ځکه کله چې دی کوم بل سړی د پرمختگ په حال کې گوري نو ورته خورېږي او سخت په تکلیف کې وي چې له امله به یې روغتیا یې وضعه ورځ تربلې پسې خرابېږي.

کینه گر به د کینې په اور کې سوځي:

د عربي یو شعر دی چې مانا یې دا ده د کینې مثال د اور په څېر دی او د اور ځانگړنه دا ده چې کله ورته کوم شی د خوراک لپاره پیدا شي نو اور به یې خوري. د مثال په ډول اور ته د خوراک لپاره لرگی پیدا شو نو دغه اور به د لرگی خوري خو کله چې لرگی له منځه لاړ شي نو د اور یوه برخه به د اور د بلې برخې په خوراک پیل وکړي. تر دې پورې چې هغه اور به هم له منځه لاړ شي. همدا ډول د کینې اور هم دی مانا کینه کوونکي خوبه اول د نورو ته د زیان اړولو او خرابولو کوښښ کوي خو کله چې نورو ته زیان نه شي اړولی نو بیا په خپله د کینې په اور کې سوځي او له منځه ځي.

د کینې درملنه:

د کینې درملنه دا ده چې انسان داسې فکر وکړي چې په دې ویر کاینات کې الله جل جلاله د خپلو ځانگړو حکمتونو او مصلحتونو له مخې د انسانانو ترمنځ د نعمتونو وېش کړی دی. چاته یې د روغتیا نعمت ورکړی دی، چاته یې مال دولت ورکړی دی، چاته یې درنښت ورکړی

دی، چاته یی بکلا ورکری ده، چاته یی آرام او سکون ورکری دی لنده
دا چې په دې نړۍ کې هیڅ داسې انسان نشته چې له یو نه یو نعمت څخه
نه وي برخمن او یا په کوم تکلیف کې نه وي راگېر.

درې نړۍ:

الله جل جلاله په دې کایناتو کې درې نړۍ پیدا کړي دي یوه هغه ده چې
په هغې کې هر وخت سکون وي، ستونزې په کې بیخي نشته د غم او
تکلیف نوم او نښان هم شتون نه لري هغې ته جنت وایي الله جل جلاله
دې مورډ ټول هلته ورولي.

هلته بس سکون دی کراري ده خوندونه دي، خوښۍ دي او یوه نړۍ د
هغې په مقابل کې ده چې هلته هر وخت ستونزې وي هر وخت غم وي،
مصیبتونه وي د خوښۍ او سکون هلته بیخي نوم او نښان نشته دی
هغې ته دوزخ وایي الله جل جلاله دې مورډ ټول ترې وساتي. امین

درېمه نړۍ له دې دواړو څخه جوړه ده چې هم په کې خوښي شته هم په
کې غم، سکون هم شته او ستونزې هم او هغې ته د دنیا وایي چې مورډ
او تاسو په کې او سپړو. په دې نړۍ کې به تاسو هیڅوک داسې پیدا نه
کړئ چې ووايي زه په ټول ژوند کې له ستونزو سره نه یم مخ شوی او نه
به داسې سړی پیدا کړئ چې ووايي ما هیڅکله کراره ورځ او خوشالي
نده لیدلې. دلته له هرې خوښۍ د غم اغزي راتاو دي او په هره ستونزه
کې یو سکون پټ دی. نه د دې دنیا ستونزې نگه دي او نه یې سکون نگه
دی.

خوک په رښتیا د سکون احساس کوي؟

په هر صورت الله جل جلاله په خپل حکمت او مصلحت سره دا ټوله نړۍ پیدا کړې ده. او بیا یې دلته چاته له خپلو پرېمانه خزانو څخه یو نعمت ورکړی او چاته بل که چاته یې د پیسو نعمت ورکړی نو خوک یې د روغتیا په نعمت خوشاله کړی دی. اوس د مال او پیسو درلودونکی که دا کینه کوي چې هغه بل سړي ته یې ولې روغ سته ورکړې ده؟ او که د روغې سټې څښتن دا کینه کوي چې هغه بل ته یې ولې مال دولت او پیسې ورکړي دي؟ خو که رښتیا ته وگورو نو دا د نصیبونو پرېکړې دي او هیڅوک د بل انسان په اړه دا نه شي ویلی چې کوم انسان په دې نړۍ کې ډېر خوشاله دی.

کله نا کله موږ گورو چې د یو سړي ډېرې فابریکې وي، دنگې مانۍ یې ولاړې وي، موټرې یې وي، مزدوران یې گرځي او د دنیا د عیش و عشرت هر څه ورسره شته دی او بل پلو ته یو مزدور دی چې له سهاره تر بیګا پورې په دیارۍ پسې گرځي او په ډېر مشکل سره خپلو بچو ته یو کپ ډوډۍ پیدا کوي. اوس که دغه مزدور دا بل دنیا داره سړی وگوري نو همداسې فکر به کوي چې دی خو په دنیا کې له هر ډول نعمتونو څخه برخمن دی.

خو که له دې سره سره د دې دواړو کورني ژوند ته هم وگورو نو پوه به شو چې هغه سړي چې د مزدورانو شمېر یې نشته دی، بې شمېره موټرې یې دي، بڼې ډېرې پیسې لري او هر څه یې ډېر تېر دی خو کورنی وضعیت یې داسې دی چې د شپې تر هغې نه شي ویده کېدای ترڅو چې د خوب گولۍ ونه خوري.

او خوراک یې داسې دی چې په دسترخوان بېلابېل نعمتونه ورته پراته دي خو دغه خان صاحب په کې یوازې یو ډول ساده خواړه خوړلی شي او

نور له هرڅه پر هېز دی بېلابېل ډول مېوې ورته پرته دي خود ده په معده کې زخم دی او ډاکټر منعه کړی دی چې دا او هاغه شی به نه خورې چې ناروغي ته دې لاپسې زیاتوي اوس ټول خوراگونه او نعمتونه ده ته هېڅ دی

تاسو وواياست هغه سړی چې هر ډول نعمتونو څخه برخمن دی او هر څه ښه ډېر لري خو خوبونه پرې حرام دي او له خوراکه هم بې برخې دی او یو مزدور چې د ورځې اته ساعته سخت کار کولو وروسته سابه سوکرک له ښې لورې وروسته ښه په خوند سره خوري او کله چې د خوب لپاره بستري ته لاړ شي نو سملاسي خوب ورځي اته یا لس ساعته ښه خوب کوي او بیا پورته کېږي

اوس وواياست په دې دواړو کې څوک په سکون کې دی؟ معلومه خبره ده چې که په دقت سره دې موضوع ته وگورو نو وبه وینو چې الله جل جلاله لومړي سړي ته هرڅه ډېر تېر ورکړي دي خو رښتینی سکون یې دویم سړي ته ورپه برخه کړی دی. دا ټولې د الله جل جلاله د حکمت پر پکړې دي

روزي یو نعمت او خوړل یې بل نعمت:

زما د پلار دې الله جل جلاله مرتبې لورې کړي هغه به ویل له ډوډی خوړلو وروسته چې دا کومه دعا ویل کېږي:

الحمد لله الذی اطعمنی هذا ورزقنه من غیر حول منی ولا قوۃ، غفر له ما تقدم من ذنبه (ترمذي شریف، ابواب الدعوات، باب ما یقول اذا فرغ من الطعام، د حدیث شمېره ۳۵۲۳)

یعنې د الله تعالی ډېر شکر دی چې ماته یې ډوډی راکړه او ماته یې دا روزي پرته زما له کوښښ او ځواک څخه راکړه. کوم سړی چې له ډوډی

وروسته دا دعا ولولي نو الله جل جلاله د هغه ټول پخواني واره گناهونه

بښي.

- بيا مې پلار وويل په دې روايت کې رسول الله صلى الله عليه وسلم دوه ټکي جلا جلا ياد کړي دي، لومړی (رزقنيه) او دويم (اطعمنى) مانا الله جل جلاله ماته روزي راکړه او دا ډوډى يې راباندې وخوره. اوس پوښتنه دا راوړېږي چې کله د دواړو ټکو مانا يو ډول ده يعنې روزي يې راکړه او ډوډى يې راباندې وخوره نو بيا يې دواړه ولې جلا جلا راوړي دي؟

د يوه ټکي يادولو بسنه کوله، بيا يې په خپله ځواب ووايه چې دواړه خبرې بېلې بېلې دي، ځکه چې د روزي ترلاسه کول يو خپلواک نعمت دی او خوړل يې دويم خپلواک نعمت دی. ځينې وخت د روزى د ترلاسه کولو نعمت موجود وي مانا په کور کې ډول ډول معياري خواړه پاخه وي او هر ډول مېوې هم وي خو ولږه نه وي، معده خرابه وي او يا ډاکټر يې له خوړلو پرهبز راکړى وي. اوس په داسې حالت کې (رزقنا) شته دی خو (اطعمنا) نشته دی. الله جل جلاله روزي راکړې ده خو د خوړلو او هضمولو زور يې نه دی راکړى. په هر صورت په دې کې د الله جل جلاله حکمتونه او مصلحتونه شته دی چې چاته څه ډول نعمت ورپه برخه کړي.

د الله جل جلاله د حکمت پرېکړې:

د کينې درملنه دا ده چې کينه کوونکى بايد داسې فکر وکړي بل سړي ته چې الله جل جلاله کوم ستر نعمت ورکړى دی د هغې له امله زما په زړه کې غم راپيدا کېږي نو څومره نعمتونه بيا الله جل جلاله تاته هم درکړي دي او هغه بل سړي ته يې نه دي ورکړي. کېداى شي الله جل جلاله له هغه

نه تاته بنه صحت در کړی وي، کېدای شي الله جل جلاله له هغه نه یې تاته بنه ښکلا در کړې وي یا یې کوم بل نعمت در کړی وي او هغه بیا ستا په څېر نه وي په ټولو د ونيایو نعمتونو کې د الله جل جلاله حکمت او مصلحت نغښتی وي چې انسان نه پرې پوهېږي. که دغه ډول فکر وکړو نو بیا به مو د کینې ناروغي کمه شي.

د اردو يو متل:

په اردو کې دا يو متل مشهور دی چې الله دې پک ته نوکان نه ورکوي دا ډېر له حکمته ډک متل دی، مانا یې دا ده چې که چېرې الله جل جلاله تاته پیسې او دارايي در کړې وای نو تابه څه نخړې کړې وای او په کوم عذاب کې به دې ځان راگېر کړی وی. څومره په بې قدرۍ به دې دا پیسې لگولی او څه حال به دې وی. اوس که الله جل جلاله تاته دا نعمتونه نه دي در کړي نو د يو مصلحت له مخې یې نه دي در کړي. په همدې اړه قرآن کریم فرمایي:

وَلَا تَتَّبِعُوا مَا فَضَّلَ اللَّهُ بِهِ بَعْضَكُمْ عَلَى بَعْضٍ

[النساء: ۳۲]

تاسو د دغه شيانو غوښتنه مه ولي کوی؟

د دې لپاره چې تاسو نه پوهېږئ که الله جل جلاله تاسو ته دغه نعمتونه در کړي نو ته به څه فسادونه وکړې تاسو به کیسې اورېدلي وي چې پلانکي سړي پلانکي نعمت غوښتنه خو کله چې یې ترلاسه کړو د دې لپاره چې ورته گټور تمام شي په زیان یې تمام شو. د دې لپاره تر ټولو د مخه په دې فکر په کار دی چې دا کوم نعمت چې دې بل سړي ته ورکړل

شوی دی او زه پری سوزم، دا په رښتیا سره د الله جل جلاله په تقدیر نیوکه ده. کېدای شي تر دې تاسو ستر نعمت ولری چې له هغه سره به نه وی

د خپلو نعمتونو په لور وگورئ:

دا ټولې خبرې له دې راولاړیږي چې انسان تل د خپل ځان پر ځای نورو ته گوري په خپله چې دی له کومو نعمتونو څخه برخمن دی هغې ته خو نه گوري او نه پری شکر وباسي د نورو نعمتونو ته یې سترگې نیولې وي همدارنگه خپلو عیبونو ته هم نه گوري خو د نورو خلکو عیبونه لټوي وایي خپل عیب د ولو منځ دی چاته نه ښکاري که چېرې انسان د الله جل جلاله له لوري ورکړل شوي نعمتونه هر وخت یاد کړي نو بیا دې نورو ته په زړه کې کینه نه راولي که په هر حالت کې وي بیا هم الله جل جلاله پر تاسو د نعمتونو داسې باران کړی دی چې که تاسو د هغې په اړه فکر وکړ نو د نورو خلکو په نعمتونو به درته هیڅ ډول کینه ونه درېږي

تل له ځانه ټیټو خلکو ته گورئ:

نن سبا زموږ په ټولنه کې ډېری خلک د نورو خلکو په کارونو کې ډېر کار لري د مثال په توگه پلانکی سړی پیسې له کومه کوي؟ له کومه ځایه ورته راځي؟ دا کور یې څنگه جوړ کړ؟ دا څه رقم موټر یې اخیستی دی؟ د هرې خبرې جاج به اخلي او بیا د دغه ډول تفتیش او څېړنې پایله دا شي چې کله په دې راز پوی شي نو بیا یې پری کینه نه راځي دغه وخت کې بیا ورته هغه مشهوره مقوله یادول اړین دي چې مخکې مو یاده کړه چې:

د دنیا په کارونو کې هر وخت له ځانه ټیټو خلکو ته گوری او د دین په کارونو کې تل له ځانه پورته خلکو ته گوری

حضرت عبدالله بن مبارک او سکون:

حضرت عبدالله بن مبارک رحمه الله علیه فرمایي چې زه بنایسته موده د مالدارو په سیمه کې اوسېدم او له هغوی سره مې ناسته پاسته درلوده هغه مهال زه ډېر زیات خفه وم، ځکه چې هر څوک مې هم کتل نو کالي به یې له ما ښه ول، د هغوی د سورلې وسیله به له ما ښه وه، د هغوی کور به زما له کوره ښه و. بالاخره هر وخت به راسره دا غم و چې له هغه بل سره خودا هر څه نعمتونه شته او له ماسره نشته دی نوزه تر ټولو زیات غمجن او بېوزله سړی یم.

بیا زه یو داسې ځای ته د اوسېدو لپاره لارم چې هلته ټول غریبانان او ټیټ خلک اوسېدل او له هغوی سره مې ناسته پاسته پیل کړه. بیا نوزه ډېر په سکون کې شوم په داسې حال کې چې دلته معامله له هغه ځایه برعکس وه مانا دلته به زما د اغوستلو لباس له نورو خلکو ښه و. زما د سورلۍ وسیله تر بل هر چا ښه وه، زما کور به د هغوی له کوره ښه و، کله چې مې دا هر څه وکتل نو بیا په رښتیا سره ډېر ډاډه شوم.

غوښتنې پای ته نه رسېږي:

په یاد ولرئ کوم سړی چې په دنیا ټولولو کې څومره مخکې هم لار شي بیا هم نه مړېږي. تاسو په دنیا کې تر ټولو مالداره سړي څخه وپوښتنئ چې ایا ته هر څه لرې؟ اوس خواته هیڅ هم نه دي په کار؟ نو هغه به درته په ځواب کې ووايي چې زه خولا نور هم غواړم. هغه هم په دې فکر کې

دی چې زما دارايي نوره هم ډېره شي، متنبې د عربي ژبې ستر شاعر دی هغه د نړۍ په اړه ډېره له حکمت ډکه خبره کړې ده وايي:
 ژباړه: په دې نړۍ کې د هيچا گېډه هم نه ده مړه شوې کله چې ستاسو يوه غوښتنه لانه وي پوره شوي نو له هغې وروسته به سملاسي بله راپيدا کيږي. هره يوه غوښتنه يوه بله غوښتنه رازېږوي او هر حاجت يو نوی حاجت رازېږوي.

دا د الله جل جلاله وېش دی:

خومره به کينه وکړئ؟ تر کومه به د نورو په نعمتونو خفه کېږئ او زړه به خورئ؟ ځکه له دې خبرې سره خو به تاسو خامخا مخېږئ چې يو څوک به له تاسو څخه په يو نعمت کې ښه وي او بل سړی به په بل کې له تاسو څخه ښه وي خو موږ تاسو بايد دې ته فکر وکړو چې دا ټول د الله جل جلاله وېش دی. او الله جل جلاله په خپل حکمت او مصلحت سره دغه وېش کړی دی. موږ تاسو په دې حکمت او مصلحت نه پوهېږو. ځکه چې موږ تاسو په يوه محدوده دايره کې فکر کوو.

ستاسو عقل محدود دی ستاسو د فکر کولو دايره محدوده ده، تاسو په يوه محدوده دايره کې فکر کوئ. خود الله جل جلاله حکمت ډېر ستر دی هماغه ذات دغه پرېکړې کوي چې چاته کوم شی ورکړي؟ او چاته څه شی ورنکړي؟ بس که همداسې فکر وکړو نو د کينې ماده به بيخي له منځه لاړه شي او د کينې ناورغي به مو هم کمه شي.

د کینې دویمه درملنه:

د کینې د ناروغۍ دویمه درملنه دا ده چې کینه کوونکی باید له خان سره فکر وکړي او ووايي ښه زما دا نه خوښیږي چې بل مسلمان ورور سره مې مالي امکانات ډېروي الله جل جلاله هر څه ډېر تېر وکړي وي او د هغه امکاناتو ته په کتو زما په زړه کې کینه راولاړیږي دا ماته گټه نه شي رسولی خو زما مقابل لوری چې زه ورسره په زړه کې کینه ساتم هغه لا پسې ښه کیږي د دنیا به یې هم تر ما ښه وي او په اخرت کې به هم تر ما ښه وي.

کینه کوونکی تل په زیان کې دی ځکه دی تل د نورو شتمنیو ته زور یږي او زړه یې خفه وي دا چې دی دغه شتمنی او امکانات نه شي ترلاسه کولی نو ښکاره خبره ده ترڅو چې ژوندی وي ورځ به یې تر بلې خرابیږي ښه اوس هغه څوک چې دا هر څه لري د هغه د دنیا خو ځکه ښه ده چې ډېر تېر لري او سات یې تېر دی او په اخرت کې یې گټه دا شوه څومره چې خلک له ده سره زړه کې کینه ساتي هماغومره د ده په عملنامه کې ښېگنې زیاتېږي او څرنگه چې هغه مظلوم دی نو په اخرت کې به یې هم مرتبه لوړه وي.

د کینې ځانگړنه دا ده چې دا انسان غیبت، عیب لټونه او بې شمېره نورو گناهونو ته چمتو کوي او پایله یې دا کېږي چې په خپله د کینه گر ښېگنې د مقابل لوري عملنامه ته لېږل کېږي همدا راز کله چې ته د هغه غیبت کوي یا ورته ښېرا کوي نو ستا ښېگنې د هغه عملنامه ته ورلېږل کېږي لنډه دا چې ته څومره کینه کوي داسې مانا لري چې ته خپلې ښېگنې په یو پاکټ کې بندوي او هغه بل سړي ته یې لېږي اوس که یو سړي ټول عمر کینه کوي نو هغه به خپلې ټولې ښېگنې شمېري او د هغه بل سړي په عملنامه کې به یې وراچوي.

د یوه بزرگ کیسه:

د یوه بزرگ کیسه ده وایي یو ځل چا ورته وویل بزرگ صاحب هغه پلانکی تا پسې ډېر بد رد ویل، نوموړي چې دا واورېدل نو غلی شو هیڅ ځواب یې ورنه کړ. کله چې مجلس پای ته ورسېده نو کور ته لاړه او هغه سړي چې په دې پسې یې بد رد ویلي ول هغه ته یې یوه بڼه ډالی چمتو کړه او د هغه کور ته یې وروولېرله.

خلکو ورته وویل صیبه هغه خو په تا پسې بد رد ویل او تا هغه ته ډالی ولېرله؟ بزرگ ځواب ورکړ چې هغه پر ما احسان کړی دی چې په ما پسې یې بدې خبرې کړي دي ځکه زما بڼېگنې یې لاپسې زیاتې کړې او س خو زه هم باید د هغه د احسان په بدل کې څه ورته ورکړم ځکه هغه زما د اخرت بڼېگنې لاپسې زیاتې کړې زه باید هغه ته په د دنیا کې پریوې ډالی ونازوم.

د امام ابوحنیفه له غیبت څخه ځان ژغورنه:

دا خبره ډېره مشهوره ده چې د حضرت امام ابوحنیفه په مجلس کې به هیچا د بل سړي غیبت نه شو کولی. ځکه چې هغه به نه غیبت کولو او نه به یې غیبت اورېدلو. د هغه به مجلس کې به بیخي غیبت نه وه. یوه ورځ امام ابوحنیفه د خپلو شاگردانو پر وړاندې د غیبت او کینه کوونکي بدگنې بیانولې ویې ویل چې له غیبت سره بڼېگنې له منځه ځي. همدارنگه ویې فرمایل غیبت یو داسې شی دی چې غیبت کوونکی خپلې بڼېگنې هغه چاته وروولېرې چې غیبت یې کوي ځکه نوزه هیڅکله هم غیبت نه کوم او که کله مې کاوه هم نو د خپل مور او پلار غیبت به کوم ځکه که د غیبت له امله زما کومې بڼېگنې له ما څخه لاړې هم شي

نوز ماد مور او پلار عملنامې ته به لارې شي مانا د کوهي خته به په
کوهي ولگول شي او بل چاته به په لاس ورنه شي
نغوته ټوله دې خبرې ته ده چې غيبت کوونکي او کينه گر په خپل زړه کې
نورو ته ډېر بد غواړي خو هغه نه پوهېږي چې په حقيقت کې هغه بل کس
ته گټه رسوي هم په دنيا کې او هم په اخرت کې او خپل ځان ته په زوره
زيان اړوي ځکه نو غيبت کول او کينه کول دواړه ډېر احمقانه کارونه
دي

د امام ابو حنيفه يوه بله کيسه:

حضرت سفیان ثوري رحمه الله عليه د امام ابو حنيفه رحمه الله عليه هم
دوره دی دواړه په يوه دوره کې تېر شوي دي او دواړو په خپلو خپلو
سيمو کې تدريس کاوه. يوه ورځ له حضرت سفیان ثوري رحمه الله عليه
څخه چا وپوښتل چې د امام ابو حنيفه رحمه الله عليه په اړه ستا څه فکر
دی؟ حضرت سفیان ثوري رحمه الله عليه ورته وفرمايل چې هغه ډېر
بخيل سړی دی، پوښتنه کوونکي ورته وويل چې موږ خود هغه په اړه
اورېدلي دي چې هغه ډېر سخي سړی دی. حضرت سفیان ثوري رحمه الله
عليه وفرمايل چې هغه دومره بخيل دی چې خپلې ښېگڼې هيچاته نه
ورکوي او د نورو خلکو څخه ښېگڼې اخلي. هغه داسې چې خلک د هغه
ډېر غيبت کوي او د هغه بدگڼې بيانوي چې له امله يې د خلکو ښېگڼې د
هغه په عملنامه کې ليکل کېږي او په خپله خو هغه نه غيبت اوري او نه
غيبت کوي ځکه نو خپلې ښېگڼې نورو خلکو ته ورکولو ته چمتو نه دی.
لنډه دا چې د اخرت په لحاظ له هغه څخه ډېر بخيل سړی نشته

رښتیني مفلس څوک دی؟

په حدیث شریف کې راغلي دي چې رسول الله صلی الله علیه وسلم له صحابه کرامو څخه پوښتنه وکړه چې وواياست رښتیني مفلس څوک دی؟ صحابه کرامو وویل چې مفلس هغه څوک دی چې پیسې ورسره نه وي، رسول الله صلی الله علیه وسلم ورته وفرمایيل چې نه دا رښتیني مفلس نه دی. بلکې رښتیني مفلس هغه څوک دی چې له دې دنیا څخه ځان سره ډېر لمونځونه، ډېر ذکرونه، ډېرې روژې، ډېرې ښېگنې، یوسي خو کله چې د قیامت په ورځ الله جل جلاله ته د حساب کتاب لپاره حاضر شي نو هلته به ډېر خلک سره راټول وي. یو به وایي چې ده زما پلانکی حق د پښو لاندې کړی و، دویم به وایي چې ده زما پلانکی حق له منځه وړی و، درېیم به وایي چې ده زما په پلانکي حق گډه اچولې وه. اوس هلته خو به روپۍ نه وي چې دی یې هغوی ته ورکړي او حق یې ادا شي. د هغې دنیا روپۍ خو ښېگنې دي نو الله جل جلاله به امر وکړي چې دې خلکو ته د هغه حق په بدل کې د دې سړي ښېگنې ورکړئ، اوس به نو یو سړی د ده روژې واخلي، بل به یې لمونځونه واخلي، بل به یې ذکرونه واخلي او په خپله مخه به ځي په دې ډول به د دې سړي ټولې ښېگنې ختمې شي خو د خلکو حقونه به ادا نه شي. نو الله جل جلاله به امر وکړي چې د حق د څښتنانو گناهونه د ده په عملنامه کې واچوئ چې د هغوی حقوق ادا شي پایله به یې دا شي کله چې دی راغلی و ټوله عملنامه یې له ښېگنو څخه ډکه وه او اوس بېرته نه یوازې دا چې تش لاس روان دی بلکې د گناهونو پېټې یې هم له ځان سره روان کړی دی. په رښتیا سره دا مفلس دی.

په هر حال کینې سره داسې ښېگنې له منځه ځي.

(ترمذی، ابواب الصفة القيامة، باب ما جاء في شان الحساب، حديث
(۲۵۳۳)

که الله جل جلاله یو چاته په خپل فضل سره د ائینې په خپر سپېڅلی زړه
ورکړي چې نه په کې کینه وي، نه په کې بغض وي، نه په کې غیبت وي،
که څه هم نور یې په زړه کې نفلونه، ذکر ونه، تلاوت نه وي خو زړه یې د
ائینې په خپرو نو الله جل جلاله به د ده مرتبه دومره لوړه کړي چې هیڅ
حد به یې نه وي.

د جنت زېږی:

حضرت عبد الله بن عمرو بن العاص رضی الله عنه فرمایي چې یو ځل
موږ له رسول الله صلی الله علیه وسلم سره په مسجد نبوي کې ناست و،
نو رسول الله صلی الله علیه وسلم وفرمایيل چې اوس کوم سړی مسجد
نبوي ته له دې لوري را داخل شي هغه به جنتي وي. موږ چې هغه لوري
سترگې وړپورته کړې نو له لږ څنډه وروسته یو سړی مسجد نبوي ته په
داسې حال کې راننوت چې له خپرې نه یې د اودس اوبه څڅېدلې او په
چپ لاس کې یې خپلکې نیولې وې. زموږ په زړه کې هم دا غوښتنه
راپیدا شوه چې کاش موږ هم د ده په خپرو وي ځکه چې رسول الله صلی
الله علیه وسلم پرې د جنت زېږی وکړ. حضرت عبد الله بن عمر بن العاص
رضی الله عنه فرمایي چې کله مجلس پای ته ورسېده نو زما په زړه کې
دا فکر را پیدا شو چې زه باید دا سړی له نږدې څخه وگورم چې داسې
کوم عمل دی چې دا سړی یې کوي او رسول الله صلی الله علیه وسلم پرې
د جنتي زېږی هم وکړ. څرنگه چې هغه کور ته روان شو نو زه هم ورپسې
غلی غلی شاته روان وم او په لاره کې مې ورته وویل چې زه دوه درې
ورځې ستاسو په کور کې تېرول غواړم. هغه راته اجازه راکړه، او زه د

هغوی کور ته لارم کله چې شپه شوه او بستري ته لارم نو ټوله شپه په بستره کې وینس ناست وم ترڅو دا وگورم چې د شپې هغه پاڅېږي څه شی کوي.

خو ټوله شپه تېره شوه هغه بیخي راپورته نه شو ټوله شپه ویده وه، د تهجد لمونځ یې هم ونه کړ، سهار مهال پاڅېده. له دې وروسته هم ما په ټوله ورځ کې په هغه کې څه داسې ځانگړی کار ونه لیده چې ده ترسره کړي. (نه نفلونه، نه ذکر، نه تسبیح، نه تلاوت) بس خو چې کله به د لمانځه وخت راغی نو جومات ته به د لمانځه ادا کولو لپاره لاره. ما چې دوه درې ورځې تېرې کړې او د هغه کوم ځانگړی عمل مې ونه لیده نو ورته کړه مې چې رښتیا خبره خو داده چې رسول الله صلی الله علیه وسلم تاته د جنت زېږی در کړ چې ته جنتی یې، زه د دې لپاره راغلم ترڅو ستا هغه عمل وگورم چې له امله یې الله جل جلاله تاته دومره ستر مقام درکړی دی.

خو ما له تاسره دوه درې ورځې تېرې کړې او ستا کوم ځانگړی عمل مې تر سترگو نه شو. یوازې فرض او واجب ترسره کوي او خپل عادي ژوند تېروي هغه راته کړه چې که رسول الله صلی الله علیه وسلم ماته دا زېږی راکړی وي نو دا زما لپاره ستر نعمت دی زه کوم ځانگړی عمل نه کوم او نه دېر نفلونه کوم، خو یوه خبره ده هغه دا چې تراوسه پورې زما په زړه کې د چا لپاره کینه نه ده راگرځېدلې.

کېدای شي له دې امله الله جل جلاله زه له دومره ستر زېږی څخه برخمن کړی يم. په ځینو روایتونو کې راغلي دي چې دا سړی حضرت سعد بن وقاص و چې له عشره مبشره صحابه وو څخه و.

د هغه گټه زما زبان:

تاسو ولیدل چې د دغه سړي په عملونو کې نفلونه او ذکرونه نه ول بلکې یوازې زړه یې له کینې څخه پاک و. خپل زړه کې یې نور و خلکو ته کینه نه وه ساتلې او د ائینې په څېر یې سپېڅلی ساتلی و. که چېرې کینه گر سړی فکر وکړي چې زه له چا سره کینه کوم د هغه په کې گټه ده او زما په کې زیان دی نو له دې سره به یې د کینې ناروغي لږه کمه شي.

د کینې درېیمه درملنه:

څرنګه چې ما مخکې هم وویل چې د کینې بنسټ د دنیا او مافیه سره مینه ده. نو د کینې درېیمه درملنه داده چې سړی له خپل زړه څخه د دنیا مینه او محبت و باسي ځکه چې د ټولو ناروغيو جرړې له دنیا سره مینه ده. او له زړه نه د دغې مینې د ویستلو لاره داده چې سړی دا فکر وکړي دا دنیا د څو ورځو ده. هر وخت چې وي سترګې به مو پټې وي د انسان لپاره به د ژغورنې بله لاره نه وي. د دنیا خوندونه، نعمتونه، پیسې، شهرت، عزت دا هر څه تر هغې دي تر کومه چې ژوندی وي خو کله چې سترګې پټې شوي دا هر څه لارل تردې وروسته به بیاد انسان لپاره د ژغورنې هیڅ لاره نه وي.

د کینې دوه ډولونه:

یوه بله خبره هم واورئ او په دې پوهېدل هم ډېر اړین دي. هغه دا چې د کینې د بدګڼو په اورېدو سره کېدای شي تاسو ته دا پوښتنه راپیدا شي چې کینه خو کله نا کله په غیر اختیاري توګه هم راپیدا کېږي. په ځانګړي ډول هغه مهال کله چې زموږ هم عمره، هم سیاله او هم مسلکه

سړی وي او له مورږ څخه مخکې شي پرمختگ وکړي نو مورږ له ځان سره وایو چې بنه دا خو له مورږ څخه مخکې شو. او بیا مو په زړه کې د هغه په اړه ډول ډول خبرې راپیدا شوې اوس خو نه مورږ دې کار اراده درلوده او نه مو په زړه کې راگرځېده خو په غیر اختیاري ډول دا خیال راغی له دې څخه څنگه ځان وژغورو؟ له دې څخه د ځان ژغورلو لاره څه ده؟

بنه ځان پوه کړې چې د کینې یوه مرتبه دا هم ده چې د سړي په زړه کې دا راوگرځي هغه پلانکی سړی چې له کوم نعمت څخه برخمن دی، له هغه څخه دې دا نعمت واخیستل شي خو له دې فکر سره سره د کینه گر په زړه کې د هغه سړي په اړه بد گنې هم راگرځي.

د مثال په توگه په مجلس کې چې کیني د هغه بد گنې بیانوي او غیبت یې کوي، دا کار دې لپاره کوي چې د خلکو په زړه کې چې د هغه سړي په اړه کوم رښتینولي راپیدا شوې ده هغه ووځي. یا د دې کوښښ کوي چې له هغه سړي څخه دا نعمت واخیستل شي دا کینه خو بیخي حرامه ده د دې په حراموالي کې هیڅ شک او شبه نشته دی.

خو ځیني وخت داسې وي نورو ته چې کوم نعمتونه ورکړل شوي وي د هغې له امله د بل سړي زړه ډېر غمجن وي او وایي ده ته ولې دا نعمت ورکړل شوی دی؟ دا ډول کینه بیا له نورو کینو سره توپیر لري داسې چې لومړی سړی د هغه بل سړي نه غیبت کوي، نه یې بده وایي او نه یې بده غواړي بس یوازې دومره کوښښ کوي چې له هغه پلانکي سړي څخه دا نعمت واخیستل شي، زړه یې نه کرارېږي او تل وایي چې هغه ته دا نعمت ولې ورکړل شوی دی؟

په رښتیا سره دا هم کینه ده او گناه لري خو د دې درملنه اسانه ده او له لږې پاملرنې سره له دې گناه څخه ځان ژغورلی شو.

سملاسي توبه وکړئ:

کله چې مو په زړه کې دغه ډول خبرې راپيدا شي نو ورسره ورسره دې خبرې ته هم فکر وکړئ چې دا کينه څومره بد شى دى او دا زموږ زړه کې چې کومه خبره د هغه سرې د نعمت په اړه راپيدا شوې ده دا هم ډېره بده ده، کله چې مو دغه ډول خيال په زړه کې راپيدا شو نو سملاسي توبه وباسئ او فکر وکړئ زه خپل نفس او شيطان غولولى يم دا زما لپاره ستر عيب دى. لنډه دا چې کله مو له کينې سره سره په زړه کې د کينې بدي هم راوگرځېده نو د کينې گناه کمپرې ان شاء الله

د هغه په حق کې دوعا وکړئ:

بزرگانو ليکلي دي چې کله مو په زړه کې د نورو خلکو نعمتونو په ليدلو سره کومه کينه راپيدا کېږي نو د دې يوه درملنه دا هم ده چې يوازې دې کينې او له الله جل جلاله څخه دې د هغه په حق کې دوعا وکړي چې يا الله جل جلاله تا هغه انسان ته دا نعمت ورکړى دى نور يې هم ورزيات کړه. کله چې هغه سرى دا دوعا غواړي نو په زړه به يې سخته تمامه شي خو دا دوعا په زوره وکړئ چې يا الله جل جلاله هغه ته نور هم پرمختگ ورپه برخه کړې د هغه په نعمت کې نور هم برکت واچوې او له دې سره سره په خپل حق کې هم دا دوعا وکړئ چې يا الله جل جلاله د دغه نعمت په اړه چې زما په زړه کې کومه کينه راپيدا کېږي په فضل او کرم سره يې له منځه يوسه لنډه دا چې دا درې کارونه وکړئ اول دا چې په زړه کې مو کومه کينه راپيدا شوې ده او د هغه د نعمت د زوال په اړه مو کوم خيال زړه کې راگرځېدلى دى له زړه نه يې بد وگنئ. دويم دا چې د هغه نعمت په اړه د خير دوعا وکړئ. درېيم دا چې په خپل حق کې دوعا وغواړئ چې يا

الله جل جلاله دغه کینه زماله زره نه وباسه که له دې درې کارونو وروسته مو بیا هم په زره کې کوم غیر اختیاري خیال راگرځي نو بیا به مو پرې الله جل جلاله نه نیسي. ان شاء الله
خو که په زره کې مو خیال راگرځي او دغه خیال بد نه گڼي او نه یې د ورکاوي فکر کوي او نه یې جبران کوي نو په دې صورت کې دا کار له گناه څخه خالي نه دی.

د حق له منځه تللو سپیناوی:

دا مساله زه بیا بیا کوم چې د کومو گناهونو اړیکه د الله جل جلاله سره ده مانا په هغه پورې اړه لري نو د دغو گناهونو درملنه اسانه ده توبه وکړئ او دغه گناه به مو وبنسل شي. خو د کومو گناهونو اړیکه چې له بنده گانو سره تړلې ده هغه یوازې په توبې ویستلو سره نه بنسل کېږي تر څو چې درته په خپله د حق څښتن بښنه ونه کړي او هغه مو ونه بښي یا مو ترڅو د هغه حق نه وي پرځای کړی تر هغې نه بنسل کېږي

کینه داسې ده چې که په ژبه مو د دې نوم واخیسته او د دې کینې په پایله کې مو د هغه غیبت وکړ یا مو د هغه لپاره بد وغوښتل نو بیا دا کینه په د بنده گانو په حقوقو پورې اړه لري، نو ترڅو چې مو هغه سړی ونه بښي دا گناه نه بنسل کېږي

خو که کینه مو په زره کې وي، او په ژبه مو د هغه نه غیبت کړی وي او نه مو د دغه نعمت د ورکاوي کوم عملي کار ته لاس نه وي پورې کړی نو په دغه وخت کې د دې کینې اړیکه له حقوق الله سره ده. د دغې گناه بښنه پرته له دې چې له هغه سړي څخه وغوښتل شي نه بنسل کېږي. نو تر کومه چې کینه په زره کې وي تر هغې پورې سړی پوهېږي چې خبره لا په ولکه

کې ده خو که له زړه راووتله او خولې ته راغله او عملي بڼه یې غوره کړه نو بیا یې مخنیوی ستونزمن کېږي او د بښلو هیڅ لاره یې نه وي

د دین په کارونو کې رشک (مانا کاشکې زه هم داسې وی) کول

بڼه دي:

که د پرهېزگاری له امله مو په زړه کې دا راوگرځي چې کاشکې زه هم د پلانکي غوندې وی نو دا بڼه خبره ده. همدارنگه رسول الله صلی الله علیه وسلم فرمایلي دي:

لا حسد الا فی اثنتین رجل اتاه الله ما لا قسط علی ه لکتہ فی الحق ورجل اتاه الله الحکمة فهو یقضی بها ویعلمها. (صحیح بخاری کتاب العلم باب الاغتباط فی العلم والحکمة حدیث نمبر ۷۳)

په دې حدیث کې له کینې څخه موږه رشک دی. مانا یو سړی دی چې الله جل جلاله ډېر مال دولت ورکړی دی او د الله جل جلاله په لاره کې یې لگوي او خپل اخرت پرې بڼه کوي نو که اوس یو سړی ووايي چې که دهغه سړي غوندې مال دولت ماته هم الله جل جلاله راکړی وی نو ما به هم د الله جل جلاله په لاره کې لگولی وی په زړه کې دا ډول نیت ساتل په کینه کې نه راځي. لنډه دا چې د دین په کارونو کې کې مو په زړه کې دغه ډول فکر راگرځي نو دا په کینه کې نه راځي.

د دنیا په کارونو کې رشک (مانا کاشکې زه هم داسې وی) کول

بڼه کار نه دی:

خو که د دنیا د مال دولت په اړه مو په زړه کې داسې راوگرځي چې له پلانکي سره ډېرې پیسې دي، پلانکي ډېر مشهور دی، د پلانکي خلک ډېر درناوی کوي نو دا بڼه کار نه دی. ځکه چې له دې خبرو څخه بالاخره

حرص را پیدا کبړي او له حرص وروسته د کینه در پیدا کېدلو هم اندېښنه وي. که دغه ډول خبرې مو کله په زړه کې راوگرځېدلې نو سملاسي داسې فکر وکړئ چې که هغه سړي ته الله جل جلاله دغه نعمتونه ورکړي دي نو ماته يې هم ډېر نعمتونه راکړي دي چې هغه ته يې نه دي ورکړي او کوم نعمتونه چې ماته نه دي راکړل شوي نو په دې کې به زما خيروي کېدای شي الله جل جلاله د کوم مصلحت له مخې ماته دغه نعمت نه وي راکړی.

که چېرې يې هغه نعمت ماته راکړی وي نو کېدای شي زه په کوم ستر غم کې راگېر شوی وای. لنډه دا چې دغه ډول خبرې له خپل زړه څخه وباسئ. دا يو څو خبرې مې د کينې په اړه له تاسو سره شريکې کړي الله جل جلاله دې موږ او تاسو ټولو ته پر دې د پوهېدلو توفيق راکړي او له دې څخه دې الله جل جلاله موږ او تاسې وژغوري. امين

د شېخ او پالونکي اړتيا:

لکه څرنگه چې ما بيا بيا وويل چې د باطن څومره ناروغۍ دي، د باطن څومره بد اخلاقي او گناهونه دي له دې څخه د ژغورلو اصلي درملنه دا ده چې له کوم درملنه کوونکي سره وکتل شي. که چېرې يو ډاکټر ناروغ له خان سره کينوي او ښه يې په دې پوه کړي چې تبه په حقيقت کې څه شی وي؟ لاملونه يې څه دي؟ درملنه او درمل يې کوم کوم دي؟ خو کله چې په دې سړي تبه راشي نو د ډاکټر هغه خبرې چې ده ته يې کړي د هغې په يادولو سره دی کولی شي چې خپله درملنه وکړي؟

معلومه خبره ده چې دغه سړی داسې نه شي کولی، ځکه چې حالات سره توپير کوي او ځيني وخت درمل هم خپل خاصيت په ځينو حالتونو کې بدلوي او موږ يې په خپل سر نه شو کارولی مانا ډاکټر ته مراجعه کول

ارین وی همدارنگه داد باطن ناروغی دی، د مثال په توگه ریاکاری، کینه، بغض، دوښمني، غرور، تاسو خود دې په حقیقت وپوهېدلن نو کله چې یو له تاسو څخه په دغه ډول ناروغیو اخته شو، باید داسې یو چاته مراجعه وکړي چې هغه خپله درملنه کړې وي او د نورو په درملنه کې ښه پوی وي. هغه ته ووايي چې زما په زړه کې دغه خبرې او وسوسې راپیدا کېږي زه څه وکړم؟ د دې څه درملنه ده؟ نو بیا ورته هغه سمه درملنه وړاندیز کوي.

خو کله نا کله داسې کېږي چې سړی ځان ناروغه کړي او ناروغه نه وي ځینې وخت داسې کېږي چې سړی ځان روغ احساسوي خو په رښتیا سره روغ نه وي بلکې ناروغ وي. ځینې وخت بیا داسې کېږي چې دیو سړي چې کومه درملنه وي هغه پرېږدي او بل پلو ته مخه کړي. نو بنيادي خبره داده چې باید یوه شېخ ته مراجعه وشي او هغه ته خپل ټول وضعیت وویل شي او هغه چې ورته کومه درملنه وښايي باید هماغه عملي شي. الله جل جلاله دې مور او تاسو ته په دې د عمل کولو توفیق راکړي. امین

د ژباړې پای

د یکشنبې شپه

پوره اته بجې

د لیندۍ ۲۵ مه ۱۳۹۱ لمریز

اتحاد لیلیه خپله خونه

خپل نیتونه سم کړئ

بِسْمِ اللَّهِ الرَّحْمَنِ الرَّحِيمِ



- یوازې هغه عمل الله تعالی ته د منلو وړ دی، چې موخه مو ترې د هغه رضا وي، حضرت عمر رضي الله تعالی عنه څخه روایت دی، وایي رسول الله صلی الله علیه وسلم فرمایي:

د انسانانو ټولې کړنې په نیت پورې تړلي دي او د نیتونو له مخې به هر انسان ته د خپلو کړو اعمالو خواږه لاسته ورځي، کوم سړي چې د الله تعالی رضا او د هغه د پیغمبر صلی الله علیه وسلم د پیروي لپاره هجرت وکړ، نو الله تعالی به دده هجرت په خپل درکې ومني، خو که چا هجرت وکړ او موخه یې د الله تعالی رضا او د هغه د پیغمبر صلی الله علیه وسلم پیروي نه وه، یا یې مادي گټو لپاره کړي وي، یا د کومې بسڅې د نکاح کولو هجرت وکړي، دا نو د الله تعالی د رضا په خاطر نه دی د خپلو شخصي گټو په خاطر یې کړی دی او د همدې بدله به ورسپړي [بخاري او مسلم].

وضاحت:

کومه ژباړه، چې مو د حدیث په اړه پورته وکړه، له هغې څخه د حدیث مانا بنه په ډاگه کېږي او تردې نور وضاحت ته اړتیا نه

لري، خو موږ دلته ورسره خو کرښې نورې هم ورزیاتوو او د دې موضوع د لاروښانولو او گټې اخیستلو لپاره پرې بحث کوو.

دغه حدیث مسلمانانو ته دا پیغام ورکوي، چې د هر ښه او بد، سولې، سلا، فساد او نور ټولو کارونو سرچینه په نیت پورې تړلې ده او دا هرڅه چې څوک ترسره کوي، دا د دوی د نیتونو ښکارندوی دی.

مانا، ښک کارونو ته هغه وخت ښه ویلی شو، چې په حسن نیت او ښه نیت سره سرته ورسېږي او که کوم ښه کار هم د بد نیت له مخې وکړو، نو که هر څومره گټور وي، حساب یې پر نیت کېږي، د ښه نیت لپاره یې نه دی کړی، ځکه ورته ښه نه شو ویلی.

لنډه دا چې الله تعالیٰ زموږ په نیتونو، ظاهري او باطني ټولو کارونو باندې پوی دی، هغه سره زموږ د ټولو کارونو حساب شته او هغه ذات زموږ ټول کارونه نیت پورې تړلي بولي.

ناسم پوهېدل:

ځینې خلک دا فکر ونه کړي، چې راځه خودا ناسم او بې لارې کار دی، دا به په ښه نیت سره ترسره کړم، یا داسې وانگېرې، چې که څوک بد کارونه په ښه نیت سره وکړي، نو دغه بد کار به په ښه کار واوړي او دغه سړي ته به یې ثواب ورکړل شي.

د مثال په توګه یو سړی دی، له دې امله غر او سوکې کوي، چې له غلا شویو روپو څخه به غریبانو سره مرستې وکړي، نو

دغه سړي ته ثواب ورکول کېږي

اصل خبره داده، کوم کارونه چې په خپل ذات کې بد دي، یا خراب دي او له کومو څخه چې الله تعالی او د هغه رسول منعه کړي، یو په هغې کارونو کې د ښه نیت لپاره بېخي سوال نه راپیدا کېږي، هیڅ امکان نه لري

په هر حال، هغه کارونه خود الله تعالی له غضب څخه نه دي خوندي او د هغوی په کارونو او نیتونو د ښه سړیتوب او سپېڅلتیا گومان کوي، دا د هغوی لپاره دویمه سزاده، ځکه دا د الله تعالی له دین سره یو ډول ټوکې دي

له حدیث شریف څخه معتبره لاره نشته او دغه حدیث داسې وایي، چې ښه اعمال که په بد او ناوړه نیت سره ترسره شي، نو هغې ته بیا نېک اعمال یا ښې کړنې نه شو ویلی، لنډه دا چې کوم کارونه په بد نیت سره ترسره کېږي، پایله به یې هم بده وي

د مثال په توگه، یو انسان لمونځ ډېر په خشوع او خضوع سره کوي، ددې لپاره چې خلک ورته دینداره او پرهېزگاره ووايي او له دې امله یې خلک قدر وکړي، نو دې حدیث ته په کتو سره ویلی شو، چې له الله تعالی سره د دغه سړي د عبادت او لمانځه په اړه هیڅ قدر او ارزښت نشته، یا یو بل سړی دی، د کفر له هېواده د اسلام هېواد ته هجرت کوي، خو موخه یې له هجرت څخه د الله تعالی رضانه، بلکه غواړي چې د هجرت په دغه نوي ځای کې له یوې مېرمنې سره واده وکړي، نو داسې هجرت اجر او ثواب له الله تعالی سره نشته، بلکه جزا به یې هم ورکول

کېږي، دا د پورتنی حدیث لنډه او ساده مانا ده.

- که یوه ستره کړنه له اخلاص او د الله تعالیٰ رضا لپاره نه وي، نو تاسو به جهنم ته ورسوي.

په یو حدیث شریف کې راغلي دي، د قیامت په ورځ به د درې ډوله خلکو په اړه دوزخ ته د وراچولو پرېکړه وشي، تر ټولو دمخه به هغه سړی راوغوښتل شي، چې په جهاد کې شهید شوی وي، کله چې راوستل شي، نو الله تعالیٰ به ورته خپل ټول هغه نعمتونه مخې ته کړي، چې په دنیا کې ورته ورکړل شوي ول، بیا به ترې الله تعالیٰ پوښتنه وکړي، ووايه، تاد دغو نعمتونو حق پرځای کړی و؟ او څه دې وکړل؟ هغه به ورته په ځواب کې ووايي: ای خدایه! ما خو ستا په لاره کې جهاد وکړ او ستا د رضا لاسته راوړلو په خاطر مې خپل ځان قرباني کړ، الله تعالیٰ به ورته وفرمایي: ته درواغ وایې، تايوازې په دې خاطر جهاد کړی و، چې ته په زړورتیا مشهور شي او هماغسې وشولو په دنیا کې ستا د زړورتیا نوم خپور شو، نو د الله تعالیٰ په امر سره به په جهنم کې واچول شي.

همدارنگه یو دیني عالم او د قرآن کریم عالم به د الله تعالیٰ عدالت ته راوغوښتل شي، الله تعالیٰ به ترې پوښتنه وکړي، چې تا کوم کارونه کړي ول؟ هغه به ورته په ځواب کې ووايي، چې ای پروردگاره! ما ستا دین او ستا کتاب زده کړ او بیا مې خلکو ته وروښوده او دا هرڅه مې ستا د رضا په خاطر وکړل، الله تعالیٰ به ورته وفرمایي، ته درواغ وایې، تادا هرڅه ددې لپاره کړي ول، چې خلک درته قاري، مولوي او عالم ووايي، بیا به د الله تعالیٰ

په امر سره دا هم دوزخ ته وروغورخول شي

بيا به يو داسې سړی راوغوښتل شي، چې هغه ته الله تعالی دېر مال، جايداد ورکړی وي، له هغه به پوښتنه وشي، تاڅه وکړل؟

هغه به په ځواب کې ورته ووايي، ای الله تعالی! ما د خیر ښېگنې هيڅ داسې ځای نه و پرېښی، چې ستا د رضا لپاره مې ورسره مالي مرسته نه وي کړې، الله تعالی به ورته وفرمایي، ته دروغجن یې، تا دا هرڅه ددې لپاره کول، دا مال، دارايي، پیسې او هرڅه دې ځکه لگول، چې خلک درته سخي ووايي او ستا د سخاوت کیسې وکړي، بیا دغه سړی هم دوزخ ته وروغورخول شي. [مسلم]

الله تعالی دې موږ له نفاق، ریا او د نیتونو له فساده وژغوري. آمین

لنډه دا چې د الله تعالی پر وړاندې هغه کارونه د منلو وړ دي، چې په هغې کې مو نیت پاک وي، په دین کې دېته اخلاص وایي.

په قران شریف کې د اخلاص مندو او غیر اخلاص مندو یو مثال:

د قران کریم په لاندینیو دوه آیاتونو کې د دوه ډوله صدقه او خیرات ورکونکو یادونه شوې ده، یو هغه خلک دي، چې د نوم او ځان ښودلو لپاره د رضا په خاطر د بېوزلو، غریبانو او فقیرانو سره مرستې کوي.

د دغو دواړو خلکو کارونه، چې موږ تاسو وینو، نو توپیر یې

نه شو کولی او دا څرگنده خبره ده، چې زموږ سترگې د دوی ترمینځ قضاوت نه شي کولی، خو قرآن شریف بیا د دې دواړو په اړه وایي، دا چې د دوی نیتونه سره توپیر لري، نو څرگنده خبره ده، چې پایلې به یې هم سره ورته نه وي.

اَكَاذِبِي يُنْفِقُ مَالَهُ رِثَاءَ النَّاسِ وَلَا يُؤْمِنُ بِاللَّهِ وَالْيَوْمِ الْآخِرِ فَمَثَلُهُ كَمَثَلِ
صَفْوَانَ عَلَيْهِ تُرَابٌ فَأَصَابَهُ وَابِلٌ فَتَرَكَهُ صَلْدًا لَا يَقْدِرُونَ عَلَى شَيْءٍ مِمَّا كَسَبُوا
وَاللَّهُ لَا يَهْدِي الْقَوْمَ الْكَافِرِينَ ﴿٥٦﴾

ژباړه: چې خپل مال محضې خلکو ته د بنودلو لپاره لگوي او نه یې پر خدای ایمان وي او نه یې پر آخرت، د هغه د لگښت مثال داسې دی، لکه یوه ښویه تیربه، چې دوره پرې ناسته وي، کله چې جړې پرې وورېږي، ټوله دوره ترې یوسي او تیربه هماغسې ښویه سوتره پاتې شي، دې خلکو چې په خپل گومان سره د خیرات کومه ښکې گټلې ده، له هغې نه هیڅ شی د هغو لاس ته نه ورځي او کافرانو ته سمه لاره بنودل د الله عادت نه دی.

وَمَثَلُ الَّذِينَ يُنْفِقُونَ أَمْوَالَهُمُ ابْتِغَاءَ مَرْضَاتِ اللَّهِ وَتُبَيِّتًا مِّنْ أَنفُسِهِمْ
كَمَثَلِ جَنَّةٍ بِرَبْوَةٍ أَصَابَهَا وَابِلٌ فَآتَتْ أُكُلَهَا ضِعْفَيْنِ ۗ

ژباړه: د دې پر خلاف، کوم خلک چې خپل مالونه یوازې د الله د خوشحالولو لپاره په ډاډه زړه او ثبات لگوي، د هغو د لگښت مثال داسې دی، لکه چې په کومه مخکه کې یو بڼ وي، که شېبه باران پرې وورېږي، نو دوه چنده مېوې نیسي.

نو دا چې دواړو کسانو یو ډول ښک کار ترسره کړی دی، له

غریبانانو او بېوزلو سره یې مرستې کړې دي، خود یو نیت یوازې د خان بسودنې و، نو پرته له دې چې په دنیا کې یې خلکو یوازې صفت کاوه، له دې پورته هیڅ په لاس ورنغلل او ده همدا غوښتل، چې خلک زما د دغه کار په اړه ښې تبصرې وکړي، خو دویم سړي دغه د خیر ښېگڼې او صدقې کار یوازې د الله تعالی د رضا لپاره کړی و، الله تعالی هغه په خپل پاک نیت سره وستایه او هغه ته یې هماغسې بدله هم ورکړه، لنډه دا چې دا هغه الهي قانون دی، چې رسول الله صلی الله علیه وسلم یې په یوه حدیث شریف کې په اړه داسې وایي:

په دې دنیا کې موږ یوازې د خلکو ظاهري کار ته گورو او پرېکړې کوو، خو په آخرت کې ټولې پرېکړې د نیتونو له مخې کېږي.

دا دنیا چې موږ تاسو په کې ژوند کوو، زموږ د حواسو او درک کولو د ایره د خلکو ظاهري څېرې او کارونو ته په کتو پورې محدوده ده، مانا دلته موږ د خلکو ظاهري کارونو ته په کتو سره د هغه د ښه او بد تمیز کولی شو او د همدې له مخې هغه سره چلند کوو، اړیکه ورسره ساتو، تر ظاهري کارونو وراخوا موږ د خلکو له زړونو، نیتونو او د سینو له رازونو نه یو خبر، ځکه حضرت عمر فاروق رضي الله تعالی عنه وفرمایل:

انْحَنُّ لَكُمْ بِالظَّاهِرِ وَاللَّهُ يَتَوَلَّى السَّرَائِرَ

ژباړه: زموږ کار دا دی، چې ظاهر ته په کتو سره امر وکړو او پټ رازونه په الله تعالی پورې اړه لري، یوازې هغه پرې پوهېږي،

خود قیامت په ورځ به الله تعالی د خپل علم الغیب له مخې د خلکو نیتونو او زړونو د ارادې له مخې پرېکړې کوي، لکه څرنگه چې په دې دنیا کې د خلکو ظاهري څېرې او اعمالو ته په کتو سره موږ پرېکړه کوو، د قیامت پر ورځ به دا خبره برعکس وي، هلته به الله تعالی د هغوی دننه زړه ته گوري او ظاهري کارونه به له هماغو خلکو سره پرېږدي.

د دغه حدیث ځانگړی ارزښت:

دا حدیث د رسول الله صلی الله علیه وسلم له هغو هر اړخیزو، پراخه او ټول منلو لارښوونو څخه دی، سره له دې چې لنډ حدیث دی، خو د مانا او مفهوم له مخې په کې د دین یوه ستره برخه رانغښتې ده او د سمندر په کوزه کې مانا ترې اخیستل کېږي.

تر دې پورې چې ځینو امامانو ویلي دي، په دغه حدیث شریف کې د اسلام یوه بشپړه برخه راخیستل شوې ده او دا مبالغه نه ده، ځکه کومه خبره چې دغو امامانو کړې ده، داربستیا ده، ځکه د اصولو له مخې اسلام درې برخې لري، اول ایمان، دویم اعمال او درېیم اخلاص دا چې په یاد حدیث شریف کې ټول بحث په اخلاص شوی دی، نو ځکه ویلی شو، چې د اسلام یوه بشپړه برخه په کې راخیستل شوې ده، اخلاص یو داسې شی دی، چې زموږ د ورځني ژوند په هر گام او هر کار کې اړین دی، په ځانگړي ډول، کله چې یو بنده د نېکو او ښو کارونو لړۍ پیل کړي، که علمي او یا عملي، نو پرته له اخلاصه یې سرته نشي رسولی، ځکه ډېرو سترو امامانو خپل کتابونه له همدې حدیث څخه پیل کړي دي، امام بخاري رحمه الله خپل کتاب (جامع

صحيح) او تر هغې وروسته بغوي خپل کتاب (مصاييح) له همدې حديث شريف څخه پيل کړی دی، د حديثو حافظ ابن مهدي وايي، هر څوک که کوم ديني کتاب ليکي، نو بنه خبره دا ده، چې پيل يې په همدغه حديث شريف سره وکړي، مخکې بيا وايي، که چېرې زه په خپله وغواړم، کتاب وليکم، نو هر څپرکی به يې له همدې حديث شريف څخه پيلوم. [فتح الباري]

إِنَّمَا الْأَعْمَالُ بِالنِّيَّاتِ، وَإِنَّمَا لِامْرِئٍ مَّا تَوَى، فَمَنْ كَانَتْ هِجْرَتُهُ إِلَى اللَّهِ
وَرَسُولِهِ فَهِجْرَتُهُ إِلَى اللَّهِ وَرَسُولِهِ، وَمَنْ كَانَتْ هِجْرَتُهُ لِدُنْيَا يُصِيبُهَا أَوْ
امْرَأَةٍ يَتَرَوُّهَا فَهِجْرَتُهُ إِلَى مَا هَاجَرَ إِلَيْهَا

ژباړه: د انسانانو ټولې کړنې په نيت پورې تړلي دي او د نیتونو له مخې به هر انسان ته د خپلو کړو اعمالو خواږه لاسته ورځي، کوم سړي چې د الله تعالی رضا او د هغه د پیغمبر صلی الله علیه وسلم د پیروي لپاره هجرت وکړ، نو الله تعالی به دده هجرت په خپل درکې ومني، خو که چا هجرت وکړ او موخه یې د الله تعالی رضا او د هغه د پیغمبر صلی الله علیه وسلم پیروي نه وه، یا یې مادي گټو لپاره کړي وي، یا د کومې بڼڅې د نکاح کولو هجرت وکړي، دا نو د الله تعالی د رضا په خاطر نه دی د خپلو شخصي گټو په خاطر یې کړی دی او د همدې نیت بدله به ورسېږي. [بخاري او مسلم].

د حدیث شریف د ویلو اړتیا:

تر دې حدیث وروسته رسول الله صلی الله علیه وسلم د لاسه پوهېدا په خاطر د هجرت مثال راوړی دی، فرمایي، په دغه وخت کې مدینې منورې ته هجرت کول د هر مسلمان لپاره اړین و، ځکه چې په مکه معظمه او نورو کلیو کې له کافرانو سره د مسلمانانو شپې سختې شوې او مسلمانانو نه شول کولی له هغوی سره اسلامي ژوند تېر کړي

هجرت کوونکو د دین د سرلوړې او په یوه پاک اسلامي چاپیریال کې د مسلمانانو په حیث د ژوند تېرولو لپاره خپل خوږ استوګنځی پرېښود او یوه پردې ځای ته ولاړل، هلته یې د هجرت ټولې سختې پر ځانونو ومنلې او دا هر څه یې یوازې د الله تعالی د رضا لپاره وزغمل، په دغو هجرت کوونکو کې یو سړی داسې هم و، چې هغه یوې مېرمنې ته د نکاح کولو وړانديز وکړ او دغه مېرمن په مدینه منوره کې اوسېده، هغه سړی بل ځای کې اوسېده، ښځې ورته په ځواب کې وویل، که ته مدینې منورې ته راشې، نوزه در سره نکاح کولی شم، هماغه و، چې دغه سړی هجرت وکړ او له هغې ښځې سره یې نکاح وکړه، نو صحابه کرامو به کله کله هغه ته د (قیس د لور) مهاجر وایه

له دې امله رسول الله صلی الله علیه وسلم په دغه حدیث شریف کې د هجرت یادونه او مثال راوړ، که نه په هر عمل کې نیت هم داسې رول لري، که نیت چا د بد کار کړی وي، بد به ویني او که د ښه کار نیت یې کړی وي، ښه به ورکول کېږي

دا حدیث درېیمه برخه علم دی:

حضرت امام شافعي رحمه الله او امام احمد رحمه الله وايي، چې دا حدیث د ټول علم درېیمه برخه ده، ځکه چې انساني کړنې له درې شيانو څخه راووتلي.

۱. زړه ۲. ژبه ۳. له نورو غړو څخه

او نیت زړه پورې تړلی دی او زړه پورې چې کوم اعمال تړلي وي، په همدې حدیث کې یادونه شوې ده.

همدارنگه امام شافعي رحمه الله دا هم فرمایلي دي، چې دا حدیث د فقې د یو ستر څپرکي بنسټ کارندوی دی او علماوو دې حدیث شریف ته د (ثلث الاسلام) درېیمه برخه اسلام لقب ورکړی دی.

حضرت امام ابو داود رحمه الله فرمایلي، چې دا حدیث نیمه فقه ده.

د تېرې زمانې ټولو علماء کرامو خپل کتابونه له همدې حدیث څخه پیل کړي دي، امام بخاري رحمه الله هم خپل کتاب په همدې حدیث سره پیل کړی دی، همدارنگه مشکوة شریف کې هم له همدې حدیث څخه پیل شوی دی، محدث عبد الرحمن بن مهدي رحمه الله فرمایي، هر لیکوال ته بویه، چې خپل کتاب له همدې حدیث څخه پیل کړي.

د عادت او عبادت توپیر په نیت سره کوو، یو عبادت له بل څخه د نیت په واسطه افضلیت مومي، لکه څرنگه چې د نفلو او

فرضي لمونځونو توپیر په نیت سره کېږي

که د عادت له مخې یو سړی خوراک، څښاک او کوروالی پرېږدي، نور وژه یې نه کېږي، ځکه چې د روژې د ثواب لپاره د روژې نیت ډېر اړین دی.

شرعي هجرت او هېواد پرېښودنه:

نن سبا خلک یوازې هېواد پرېښودو ته هجرت وايي، که څه هم په نیت کې یې دا خبره نه وي، چې وطن د الله تعالی درضا لپاره پرېږدم او که بل هېواد ته د تلو پر مهال که په لاره کې هر څومره روانارواو کړي، د ډېرو حقوق تر پېښو لاندې کړي او هغه ځای ته په رسېدو سره که ډېر داسې کارونه وکړي، چې الله تعالی ترې منعه فرمایلي وي، سره له دې ټولو بې لاریو به ورته هجرت وايي، خدای تعالی دې موږ د نفس له فرېبه وساتي، چېرته د صحابه کرامو رضوان الله علیهم هجرتونه او چېرته اوسني هېواد پرېښودل، چې حتا لمونځونه هم نه په کې ادا کېږي.

د اخلاص اړتیا:

اخلاص ډېر مهم شی دی، ترڅو پورې چې مونږ نیت سپېڅلی نه وي او زړه کې مو دا نه وي، چې د دغه کار له ترسره کولو مې موخه د الله تعالی رضاده، تر هغې هیڅ یو عمل ته بنایسته نه شو ویلی.

بزرگان وايي، که په یو کار کې مو یو نیت د دین وي او یو د دنیا بیا هم هغې کار ته اخلاص نه شو ویلی، لکه له روژې نیولو مو هدف دا وي، چې د دودې له پخولو به هم خلاص یم او د

ناروغی له امله به یو ډول پر هېز هم یم، یا له حج کولو څخه مو موخه دا وي، چې یو بهترین او الله تعالی ته خوښ عبادت دی، خو ورسره دې دا هم زړه کې وي، چې څه خو چکر به مې هم شي، سیل میل به هم وکړم، یا دې په اعتکاف کې نیت دا وي، چې څه دا یو ښه عبادت دی، ثواب یې هم ډېر دی او یو څو ورځې به د کور له کرایه هم خلاص یم، یا غریبانانو او بېوزلو سره مې ځکه مرسته وکړه، چې ثواب هم لري او خوله یې هم بنده شوه، نو دا ټول خیالات چې ستاسو په زړه او ذهن کې راگرځي، دا له اخلاصه وتلي دي، ځکه چې د شیطان مکر او جل ول مو د دغې نعمت تر لاسه کولو ته نه پرېږدي.

رسول الله صلی الله علیه وسلم فرمایي، چې که یو څوک په داسې حال کې له دنیا څخه لاړه، چې یوازې له الله تعالی سره یې د زړه له اخلاصه مینه درلوده، لمونځ یې کاوه او زکات یې ورکاوه، نو دغه سړی په داسې حال کې له دې دنیا څخه لاړه چې الله تعالی ورڅخه رضا دی.

له حضرت ابو فراس رضي الله تعالی عنه څخه روایت دی، چې وایي یو څلې له رسول الله صلی الله علیه وسلم څخه یو سړي پوښتنه وکړه، چې ایمان څه شی دی؟ رسول الله صلی الله علیه وسلم ورته کړه، چې اخلاص... ۱۱۱

حضرت معاذ بن جبل رضي الله تعالی عنه فرمایي، کله چې رسول الله صلی الله علیه وسلم زه د یمن د حاکم په حیث وټاکلم او لېږلم یې، نو ما رسول الله صلی الله علیه وسلم ته کړه، چې ماته نصیحت وکړه، رسول الله صلی الله علیه وسلم وفرمایل، په خپل

دین کې اخلاص کوه، نو ستا لږ عمل به ډېر شمېرل کېږي

حضرت ثوبان رضي الله تعالى عنه فرمايي، چې رسول الله صلى الله عليه وسلم ويلي دي، اخلاص کونکو ته زېری ورکوم، چې دوی د لارښوونې او سمې لارې ډيوې دي، چې له امله به یې هره توره شپه سبا شي.

حضرت سعد رضي الله تعالى عنه فرمايي، چې ما خپل خان له ځینو صحابه کرامو څخه لور وگانه، نو په دې وخت کې رسول الله صلى الله عليه وسلم وفرمايل، چې الله تعالى له دې امت سره مرسته د ضعيفو او کمزورو خلکو د دعا، د هغوی د لمانځه او د هغوی د اخلاص له مخې کوي

حضرت ابو امامه رضي الله تعالى عنه فرمايي، چې رسول الله صلى الله عليه وسلم ته یو سړی راغی او پوښتنه یې ترې وکړه، چې ای د الله تعالى پیغمبره! یو سړی جهاد کوي او غواړي، چې ثواب او شهرت دواړه ترلاسه کړي، نو څه باید وکړي؟ رسول الله صلى الله عليه وسلم وفرمايل، هیڅ دې نه کوي

دغه سړي درې ځلې دا پوښتنه وکړه او رسول الله صلى الله عليه وسلم همدغه ځواب ورکړ، بیا رسول الله صلى الله عليه وسلم وفرمايل، بې له شکه الله تعالى هغه کار خوښوي او قبلوي، چې موخه ترې د الله تعالى رضا وي

لنډه دا چې که څوک غواړي، چې ډېر ثواب وگټي، نو هغوی دې ډېر اخلاص ساتلو کوښښ وکړي

د ځان بنودنې غندنه:

له دې حقیقت څخه انکار نه شي کېدای، چې که د یوه سړي له یوه کار څخه موخه د الله تعالی رضانه وي، نو خامخا به د دنیا اړوند گومه گټه ورپورې تړلي وي، لکه شهرت، پیسې، جاه و جلال او داسې نور او له دې امله ښه کارونه کوي، چې له خلکو سره ناسته پاسته لري، گوري راگوري ورسره، ترڅو هغوی یې وگوري، صفت یې وکړي، ښه ښه نومونه ورته واخلي، قدر داني یې وکړي او خلکو کې مشهور شي.

دا چې دا هر څه سملاسي نغد لاسته راځي او د آخرت معامله قرض ده، په ډېرو حدیثونو کې ریا له شرک سره برابره گڼل شوې ده، همدارنگه رسول الله صلی الله علیه وسلم په یوه حدیث کې ویلي دي:

زه پرتا سوډاړ پېرم، چې کوچنی شرک ونه کړئ، صحابه کرامو به ورته وویل، کوچنی شرک څه شی دی؟ ویې فرمایل، ځان بنودل.

حضرت شداد بن اوس رضي الله تعالی عنه فرمایي، چې ما له رسول الله صلی الله علیه وسلم څخه اورېدلي دي، چا چې د ځان بنودنې او (ریا) لپاره لمونځ وکړ، هغه شرک وکړ، چا چې د ځان بنودنې لپاره روژه ونیوله، هغه شرک وکړ، چا چې د ځان بنودنې لپاره صدقه ورکړه، هغه شرک وکړ. [رواه احمد]

یو ځلې شداد بن اوس رضي الله تعالی عنه ژړل، چا ترې پوښتنه وکړه، ولې ژاړې؟ ویې ویل، یوه خبره رایاده شوه، چې له

پیغمبر صلی الله علیه وسلم څخه مې اورېدلي وه، هغې وژرولم

ماله رسول الله صلی الله علیه وسلم څخه اورېدلي ول، زه د
خپل امت په شرکت کولو او پټ شهرت باندې ډارېږم

ما ترې وپوښتل، ای د الله تعالی پیغمبره اله تا وروسته به
ستا امت شرک وکړي؟ ویې فرمایل: هو، بیا یې وویل، خبر
اوسئ، هغوی به لمړیا سپوږمۍ ته عبادت نه کوي او نه به د بت
یا تیزې عبادت وکړي، خو په خپلو عملونو به ډارېږي

او پټ شهرت دېته وایي، چې په دوی کې به یو سړی روژه
ونیسي، بیا یې که کوم کار ته زړه شي، یا یې ذوق وشي، نو
روژه به ورته پرېږدي [احمد و بیهقي]

په یوه حدیث شریف کې راغلي دي، چې الله تعالی فرمایي،
کوم سړی چې داسې یو عمل وکړ، چې پرته له مایې بل څوک هم
په کې شریک وگانه، نوزه به دغه سړی سره دده له عمله پرېږدم،
مانا د دغې عمل به هیڅ ثواب ورنه کړم

حضرت عمر رضي الله تعالی عنه یوه ورځ جومات ته راغی،
ویې لیدل، چې معاذ بن جبل رضي الله تعالی عنه قبر ته ناست
دی او ژاړي، پوښتنه یې ترې وکړه، ولې ژاړې؟ یو شی ما ژړوي،
چې هغه مې له رسول الله صلی الله علیه وسلم څخه اورېدلي دي،
هغه مبارک به ویل، چې لږه ریا هم شرک دی او چا چې د خدای
تعالی له دوست سره دښمني وکړه، داسې ده لکه له خدای تعالی
سره چې د جنگ میدان ته راوځي

پرته له شک څخه الله تعالی هغه بنده گان خوښوي، چې په پته سره عبادت کوي، پر هېزگاروي او د ځان ښودنې لپاره تقوی او پر هېزگاري نه کوي.

دغه ډول خلک به له هر ډول مصیبتونو او تورتمنونو څخه په امان وي. [مشکوٰة]

د ریا کوونکو جزا د غم کوهی:

حضرت ابو هریره رضي الله تعالی عنه فرمائي، چې يو ځل رسول الله صلی الله علیه وسلم وفرمايل [جَبَّ الْخُزْنُ] څخه ځان وساتئ.

ومو پوښتل: يا رسول الله صلی الله علیه وسلم [جَبَّ الْخُزْنُ] څه شی دی؟

ويي فرمايل: په دوزخ کې يوه څاه ده، چې هره ورځ ترې دوزخ څلور سوه ځلې پناه غواړي، صحابه گرامو وپوښتل، دغه کوهی د چا لپاره دی؟

رسول الله صلی الله علیه وسلم وفرمايل: د هغه عبادت کوونکي لپاره چې د ځان ښودلو لپاره ښه کارونه کوي. [مشکوٰة]

په دې دنيا ذليل:

حضرت عبد الله ابن عمر رضي الله تعالی عنه وايي، رسول الله صلی الله علیه وسلم وفرمايل، کوم سړی چې خپل يو عمل مشهور کړي، خداي تعالی به هغه د خپل مخلوق په مجلسونو

کې په بدې مشهور کړي، ذلیل او وبه یې شرموي [طبراني
والبیهقي]

ښه نیت:

د ښه نیت په لرلو سره الله تعالی مسلمانانو ته داسې یوه ښه
نسخه ور وښودله، چې په عملي کولو سره به یې هر مسلمان ته
خاورو څخه سره زر جوړېږي.

ځینې خلک داسې فکر کوي، چې د ښه نیت په درلودلو سره
ناسم کارونه هم سمېږي او له گناه څه ثواب جوړېږي، دا خبره خو
بېخي ناسمه ده، گناه خو په هر حالت کې گناه ده، چې په هر
څومره ښه نیت سره تر سره شي روانه ده.

د مثال په توګه یو څوک د چاله کور څخه په دې نیت غلا
کوي، چې کوم شيان یا پیسې، چې له غلا څخه لاسته راځي،
هغه به صدقه کړم، نو د دغې نیت له امله به یې د غلا گناه ونه
ښل شي.

د رسول الله صلی الله علیه وسلم له پورتنۍ خبرې څخه مطلب
دادي:

۱. په هیڅ یو ښک او ښه کار تر هغې ثواب نه ورکول کېږي،
تر څو چې په سم نیت سره تر سره نه شي.

د مثال په توګه، د لمانځه ثواب هغه وخت ډېر زیات شي، چې
د الله تعالی د خوشحالولو لپاره وشي، که د ځان ښودنې لپاره
لمونځ وشي، نو برعکس گناه به یې د ثواب پر پرته زیاته وي.

۲. او دویم مطلب دا دی، کوم کارونه چې مباح یا جایز دي، اصلي حکم یې دا دی، چې په هغې نه ثواب شته او نه پرې عذاب، خو که دغه روا کالونه په سم نیت سره ترسره شي، نو په عبادت بدلېږي او ثواب هم پرې ورکول کېږي، د مثال په ډول؛ ډوډۍ خوراک له مباح کارونو څخه یو کار دی، خو که یو څوک ډوډۍ په دې نیت سره وخورې، چې له امله به یې زما د وجود ځواک پیاوړی شي او بیا به د الله تعالی په لاره کې ترې گټه واخلم، نو دغه ډوډۍ خوراک ثواب هم لري، یا یې په دې نیت سره وخورې، چې الله تعالی زما د نفس حق هم پر ما ایښی دی، نو ددې حق پر ځای کولو لپاره ډوډۍ خورم، یا یې په دې نیت سره خوري خوند ترې واخلمه او له زړه نه د الله تعالی شکر و باسم، نو د داسې نیتونو په درلودلو سره ډوډۍ خوړل ثواب لري، لنډه دا چې ټول مباح کارونه که په ښه نیت سره ترسره شي، د ثواب لامل گرځي، د ښه نیت یو څو مثالونه چې به ورځني ژوند کې موږ کولی شو، همدغه کارونه ثواب وگرځوو، په لاندې ډول دي.

- حلاله روزي پیدا کول د سوداګرۍ له لارې وي، د دندې له لارې، د کرنې یا بلې کومې لارې څخه وي، که چېرې په دې کې د انسان نیت دا وي، چې الله تعالی زما د خپل ځان او زما د کورنۍ روزي پیدا کول، پر ما فرض کړي دي، دا روزي ځکه پیدا کوم، چې د هغوی حق ورادا کړم، نو د حلالې روزي دا ټول کارونه د عبادت او ثواب په څېر گرځي.

بیا که چېرته دا نیت هم ولرو، چې کومې روپۍ چې د دغې کارو بار له لارې گټم، اول به پرې د خپلې کورنۍ اړتیاوې پوره کوم او چې کله مې له کورنۍ هم زیاتې شوي، بیا به یې پر بېوزله

او غریبانانو و وپشم، یا به یې په نورو بنو کارونو ولگوم، نود
دغې نیت په درلودلو سره به لا ډېر ثواب وگتن.

- که چېرې یو سړی زده کړې کوي، نیت یې دا وي، چې
وروسته له لور و زده کړو غواړم، د خپلو خلکو خدمت وکړم، که
څوک دیني زده کړې کوي، نو خلکو ته د دین رسولو نیت وکړي،
د طب زده کړيال دا نیت وکړي، چې د زده کړو تر بشپړېدا
وروسته به د خپلو خلکو خدمت ته متې رابلو وهم.

انجینری والادغه پوهنځی په دې خاطر لولي، چې له دې
لارې به د دې هېواد خدمت وکړم، یا څوک کوم بل هنر زده کوي،
چې نور خلک به راڅخه گټه پورته کړي.

- انسان چې کوم کار هم د ځان لپاره خوښ کړي او په دې اړه
فکر وکړي، چې د روزی ژمنه الله تعالی کړې ده، خامخا به یو
کپ ډوډی راکوي، خوزه غواړم همدغه لاره وټاکم، ځکه له
همدې لارې د الله تعالی د مخلوق ښه خدمت کولی شم، نو دغه
کار هم د اجر او ثواب لامل کېږي.

د مثال په توگه یو څوک ډاکتر کېږي، دا نیت وکړي، چې د
پیسو گټلو نورې ډېرې چارې هم وې، ما ځکه ډاکترې ولوسته،
چې له دې لارې د خلکو د خدمت مصدر وگرځم.

د مثال په ډول یو سړی د رخت دوکان لري، هغه دا کار و بار به
دې نیت سره کوي، چې په شریعت کې ښه لباس اغوستل واجب
دي، ډېرې نورې لارې هم وې، چې ما کولی شول هغولارو ډېرې
پیسې وگټم، خو دا کار مې ځکه وټاکه، چې د خلکو دغه واجب
عمل سرته ورسوم.

همدارنگه که یو څوک دنده په دې خاطر پرمخ وړي او هدف

یې دا وي، چې له دې لارې خپلو خلکو ته خدمت وکړم، که څه هم نوموړی دغه کار د پیسو په مقابل کې کوي، خو ثواب به د نیت ورکول کېږي.

- ښه لباس (کالي) د دې په خاطر اغوندم، چې الله تعالی ماته کوم نعمتونه راکړي، ښکاره یې کړم او لیدونکي یې وگوري، د دې لپاره مې نه دي اغوستي، چې یا ماته ستر سرمایه لرونکی وواي او یا داسې فکر وکړي، چې هغوی ما په لویو کسانو کې حساب کړي.

- له خپلو بچیانو سره په دې خاطر مینه کوم، چې رسول الله صلی الله علیه وسلم له ماشومانو سره مینه کوله.

- د کور په کارونو کې د دې په خاطر له مېرمنې سره مرسته کوم، چې رسول الله صلی الله علیه وسلم به کله د وخته کور ته راغی، نو د کور په کارونو کې به یې له خپلې کورنۍ سره مرسته کوله.

- له مېرمنې او بچیانو سره د دې په خاطر خوش طبعي کوم، چې رسول الله صلی الله علیه وسلم فرمایلي دي، چې له دوی سره په ښه خوله خبرې وکړئ او ښه چلند ورسره وکړئ.

- په کور کې مې بوتی یا ونه په دې خاطر کړمه، چې انسان یا څاروی به ترې گټه پورته کړي او لیدونکو ته دا منظره ښکلي ښکاره شي.

- خپل لیکلي فایلونه په دغه خاطر ښکلي کوم، چې لوستونکي ترې خوند واخلي.

- ښځه دې په دې خاطر په ځان گوتې وهي او سینگار دې کوي، چې خاوند یې خوشحاله شي او نارینه په دې خاطر پاک

سو تره وگرځي، چې په لیدو یې مېرمن هم خوشحاله شي
- ساعت ددې لپاره په لاس کوم، چې د لمانځه وختونه پرې
گورم او د وخت قدر په پېژندلو کې به راسره همکاري وکړي
لنډه دا چې دا یو څو مثالونه ول، که نه نو امام غزالي رحمه
الله په خپل کتاب (احیاء العلوم) کې ویلي، په دنیا کې هیڅ یو
داسې کار نه شته، چې موږ ورسره ښه نیت ملگری کړو او مخ پر
وړاندې لاړ شو.

ترې دې پورې چې که ښځه او خاوند ددې په خاطر یو له بل
څخه خوند واخلي، چې یو د بل حق ادا کوي، او له دې کار سره
به د دواړو په لمنه تور داغ نه وي، بلکې دغه کارونه به یې ثواب
گنل کېږي

پای

۳/۹/۱۳۹۳ قوس

جلال آباد خپل کور

وخت ۱۱ بجې، ۲۴ دقیقې

